

माथेरानच्या वाहतूककोंडीने पर्यटकांचा माथा गरम



पान ३ वर

रायगड, शुक्रवार दि. १७ नोव्हेंबर २०२३

कृषीवल

किंमत ४ ₹

आता प्रतीक्षा अंतिम लढतीची



पान ८ वर

आजचा अग्रलेख

चकचकीत फसवणूक

वेधक

प्रदूषण : डोंबिवली १५० जणांवर गुन्हे

डोंबिवली : हवेची गुणवत्ता पातळी घसरल्याने दिवाळीत वायू प्रदूषणात वाढ होऊ नये यासाठी रात्री ८ ते १० या वेळेत फटाके फोडण्यात यावेत असे आदेश उच्च न्यायालयाने दिले आहेत. मात्र या आदेशाचे सर्रास उल्लंघन शहरात केले जात असून कल्याण डोंबिवली मध्ये १५० हून अधिक जणांवर गुन्हे दाखल करण्यात आले आहेत. डोंबिवली क्षेत्रात गेल्या दोन दिवसांत ७० ते ८० जणांवर कारवाई करण्यात आली आहे. वायू प्रदूषणावर नियंत्रण आणून शहरातील हवेची गुणवत्ता सुधारण्यासाठी फटाके वाजविण्याच्या वेळेवर उच्च न्यायालयाने निर्बंध घातले आहेत. सर्व महापालिका हद्दीत हे नियम जारी करण्यात आले आहेत. मात्र या नियमांची पायमल्ली होताना दिसत आहे. कल्याण डोंबिवली शहरातील अनेक भागात रात्री १० ते १२ वाजेपर्यंत नागरिक फटाके फोडत होते.

धनगर आरक्षणासाठी उपोषण चालूच

बारामती : धनगर समाजाचा समावेश एसटी प्रवर्गात व्हावा, या मागणीसाठी बारामतीत चंद्रकांत वाघमोडे यांचे उपोषण आठव्या दिवशीही सुरुच होते. जिल्हाधिकारी डॉ. राजेश देशमुख व पोलिस अधीक्षक अंकित गोयल हे मुख्यमंत्री एकनाथ शिंदे यांचा निरोप घेऊन त्यांना भेटले.

उपोषण सोडण्याची विनंती दोन्ही अधिकाऱ्यांनी मुख्यमंत्र्यांच्या वतीने त्यांना केली, मात्र ठोस निर्णय होईपर्यंत उपोषण सुरुच ठेवण्याचा निर्णय त्यांनी घेतला आहे.

आरक्षणाचा अंतिम निर्णय सरकारचा- पवार

सोलापूर । प्रतिनिधी । मराठा आरक्षणाचा अंतिम निर्णय घेण्याचा अधिकार राज्य आणि केंद्र सरकारला आहे. त्यामुळे आता हे दोन्ही काय करतायत याकडे आमचे लक्ष आहे. दोन्ही सरकारांनी हा प्रश्न लवकर सोडवावा आणि समाजात कटुता निर्माण होणार नाही याची काळजी घ्यावी, असे आवाहन शरद पवार यांनी केले. शरद पवार हे गुरुवारी सोलापूर जिल्हाच्या दौऱ्यावर होते. मराठा आरक्षण मिळेल का असे सवाल त्यांना करण्यात आला होता. मुख्यमंत्री एकनाथ शिंदे यांनी याबाबत सर्वपक्षीय बैठक बोलावली होती. याले बैठकीत मला देखील बोलवण्यात आले होते. दरम्यान, राज्य सरकारने यासाठी निर्णय घ्यावा. असे या बैठकीत भूमिका मांडली. ज्याला सर्वच पक्षांनी पाठिंबा दिला होता.

आरक्षणावरून शाब्दिक फटाके

एक भुजबळ पाडल्यास १६० मराठा आमदार पाडू- प्रकाश शेंडगेचा इशारा

मुंबई एक भुजबळ पाडला, तर मराठा-ओबीसी नेते प्रकाश शेंडगे यांनी दिला आहे. ओबीसी समाजाची बाजू घेणारे मंत्री छान भुजबळांना मराठा समाजाने मतदान करू नये असे, आवाहन केले जात आहे. या पार्श्वभूमीवर प्रकाश शेंडगे यांनी हा इशारा दिला आहे. मराठा-ओबीसी एकमेकांविरुधात प्रत्यारोपांच्या फेरी झडत आहेत. ओबीसींसाठी लढणाऱ्या भुजबळांना पाडू अशा प्रकारची भाषा जर महाराष्ट्रात सुरु झाली, तर मग ओबीसी समाज महाराष्ट्रात ६० टक्के आहे. प्रत्येक मतदारांसोबत तो येतो. त्यामुळे छान भुजबळांना जर तुम्ही पाडलेत, तर मग हे सर्व ओबीसी १६० मराठा आमदार पाडल्याशिवाय



नेत्यांकडून आरोप-प्रत्यारोपांच्या फेरी झडत आहेत. ओबीसींसाठी लढणाऱ्या भुजबळांना पाडू अशा प्रकारची भाषा जर महाराष्ट्रात सुरु झाली, तर मग ओबीसी समाज महाराष्ट्रात ६० टक्के आहे. प्रत्येक मतदारांसोबत तो येतो. त्यामुळे छान भुजबळांना जर तुम्ही पाडलेत, तर मग हे सर्व ओबीसी १६० मराठा आमदार पाडल्याशिवाय

। मुंबई । प्रतिनिधी । दिवाळी संपताच मराठा आरक्षणाच्या मुद्द्यावरून पुन्हा एकवार शाब्दिक फटाके फूटू लागले आहेत. मनोज जरांगे-पाटील यांचा राज्यव्यापी दौरा सुरु झाला असून गुरुवारी ते दोंडमध्ये होते. गेल्या सत्तर वर्षात षडयंत्र रचून मराठ्यांना आरक्षण मिळू दिले गेले नाही, असा आरोप त्यांनी केला व ओबीसी नेत्यांवर जोरदार शरसंधान केले. दुसरीकडे ओबीसींचे नेते छान भुजबळ यांना निवडणुकीत पाडण्याचा प्रयत्न झाल्यास आमचा समाज १६० ठिकाणांच्या आमदारांना पाडेल, असा इशारा प्रकाश शेंडगे यांनी दिला. याच दरम्यान, एन निवडणुकीच्या तोंडावर उभ्या राहिलेल्या जरांगे यांच्या आंदोलनामागे कोणाचे राजकारण आहे, असा सवाल करून राज ठाकरे यांनी एका नव्या वादाला तोंड फोडले.

मराठ्यांच्या जागेवर लागलेल्यांना बाहेर काढा-जरांगे

मुणे : मराठा समाजाला षडयंत्र करून सत्तर वर्षे आरक्षणापासून वंचित ठेवण्यात आले. मराठ्यांच्या जागेवर नोकरीला लागलेल्या सगळ्यांना बाहेर काढून त्यांनी संपती जप्त करावी, अशी मागणी मराठा आरक्षणासाठी आंदोलन करणारे मनोज जरांगे पाटील यांनी केलेली आहे. दौंड शहरातील छत्रपती शिवाजी महाराज चौकात मनोज जरांगे यांचे जल्लोषात स्वागत झाल्यांतर झालेल्या जाहीर सभेत मनोज जरांगे बोलत होते. मराठा आरक्षणविषयी बोलताना मनोज जरांगे म्हणाले, आरक्षण नसल्याने समाजाचे मोठे नुकसान होण्याबरोबर समाजविकासाचा मोठा अडथळी निर्माण झाला आहे. सत्तर वर्षांपूर्वी मराठा समाजाला



आरक्षण दिले असते, तर जगाच्या पाठीवर मराठा समाज सर्वात प्रगत जात ठरली असती. मराठा समाजाच्या कुणबीच्या नोंदी आणि पुरावे नसल्याचे कारण देत आरक्षणापासून वंचित ठेवण्यात आले. एकीने लढा दिल्यानंतर आणि आंदोलन केल्यानंतर जिल्हा जिल्ह्यात नोंदी कशा

मनोज जरांगेच्या मागून कोण बोलतंय हे लवकरच समोर येईल. तसेच, निवडणुका आल्या की, जातीय तणाव निर्माण होतो. जातीय वादातून महाराष्ट्र अस्थिर करायचा असे ठरवले आहे. त्यामुळे यामागे कोण आहे हे देखील लवकरच स्पष्ट होणार आहे. नागरिकांचे लक्ष विचलित करण्यासाठी असे विषय काढले जातात. अशा पध्दतीने आरक्षण मिळणार नाही, असे जरांगेना मी सांगितले आहे. - राज ठाकरे, मनसे प्रमुख

रिस येथे शॉट्सकिटमुळे आग

। रसायनी । प्रतिनिधी । रसायनीनजीकच्या रिस येथे मुख्य रस्त्यावर असणाऱ्या शरारू बिअर शॉपीजवळ शंकर टेंबे यांच्या घराला शॉट्सकिटमुळे आग लागल्याने घरातील वस्तू जळून खाक झाल्या. टेंबे यांच्या घराच्या पहिल्या मजल्यावर बालाजी माणिक राटोड, सरिता लक्ष्मण राटोड हे कुटुंब वाढवत राहतात. हे कुटुंब रोजंदारीसाठी कामाला गेले असताना अकरा वाजण्याच्या सुमारास घरामध्ये शॉट्सकिटमुळे अचानक आग लागली. धूर दिसल्यामुळे



अमित शाह यांना नियमातून सूट दिली आहे का

। मुंबई । प्रतिनिधी । १९८७ साली शिवसेनेने हिंदुत्वाच्या मुद्द्यावरून निवडणूक लढवली, त्यावेळी आमचे पाच ते सहा आमदार निवडणूक आयोगाने बाद ठरवले होते. तसेच बाळासाहेबांच्या म तदानावर देखील निवडणूक आयोगाने बंदी घातलेली होती. मग निवडणूक आचारसंहिता असताना रामलल्लाच्या मोफत दर्शनाचे आमिष दाखवणारे केंद्रीय गृहमंत्री अमित शाह यांना निवडणूक आयोगाने नियमातून सूट दिली आहे का, असा रोखटोच सवाल शिवसेना पक्षप्रमुख उद्धव ठाकरे यांनी गुरुवारी केला आहे.

अशी ऑफर देणे, आमिष दाखवणे हे कायद्यात बसते का, असे ते म्हणाले ठाकरे यांनी याच मुद्द्यावरून निवडणूक आयोगाला पत्र लिहिले आहे. निवडणूक आयोग जर विरोधी पक्षातल्या राहुल गांधी, प्रियांका गांधी यांना त्यांच्या भाषणांवरून नोंदीस पाठवत असेल, तर ते काम



देशात काही राज्यांमध्ये निवडणुका आहेत. क्रिकेटमध्ये काही नियम असतात तशीच निवडणूक आचारसंहिता असते. काही शंकांवर खुलासा होण्यासाठी आम्ही निवडणूक आयोगाला पत्र लिहिले आहे. निवडणूक आयोगाचे धोरण अनेकदा असे

आजपासून नवी 'मेट्रो'

। नवी मुंबई । प्रतिनिधी । सिडकोकडून नवी मुंबई मेट्रो प्रकल्पातील बेलापूर ते पेणधर या मार्ग क्र. १ वर शुक्रवार, दि. १७ नोव्हेंबरपासून मेट्रो प्रवासी सेवेचा प्रारंभ करण्यात येणार आहे. या निर्णयामुळे नवी मुंबईकरांचे मेट्रो

प्रवासाचे स्वप्न पूर्ण होणार आहे. १७ नोव्हेंबर २०२३ रोजी पेणधर ते बेलापूर टर्मिनल आणि बेलापूर टर्मिनल ते पेणधर दरम्यान दुपारी ३.०० वाजता सुरु होऊन शेवटची फेरी ही रात्री १०.०० वाजता असणार आहे. तर १८ नोव्हेंबरपासून पेणधर ते बेलापूर टर्मिनल आणि बेलापूर टर्मिनल ते पेणधर

कोणत्या स्थानकांचा समावेश नवी मुंबईच्या या मेट्रो १ मार्गिमध्ये ११ स्थानकांचा समावेश करण्यात आला आहे. यामध्ये सीबीडी-बेलापूर, सेक्टर ७, सिडको सायन्स पार्क, उत्सव चौक, खारघर सेक्टर ११, खारघर, सेक्टर १४, खारघर सेंट्रल पार्क, पेटपाडा, खारघर सेक्टर ३४, पाचनंद आणि पेंथर-तळोजा अशी स्थानके आहेत. यामुळे नवी मुंबईकरांच्या प्रवासाची धिंता आता मिटणार असल्याचे सांगण्यात येतंय. मेट्रोची ही मार्गिका संपूर्ण नवी मुंबईच्या अंतर्गत भागातून जाते. त्यामुळे या मार्गाचा खारघर नोडसह कळंबोली, रोडपाली आणि तळोजा परिसराला मोठा फायदा होणार आहे.

बहुप्रतिक्षित नवी मुंबई मेट्रो १७ नोव्हेंबर २०२३ पासून नवी मुंबईकरांच्या भेटीला येत आहे. याबद्दल नवी मुंबईकरांचे हार्दिक अभिनंदन. नागरिकांची गैरसोय होऊ नये, यासाठी औपचारिक उद्घाटनाची वाट न बघता तातडीने मेट्रो सेवा सुरु करण्याचे निर्देश सिडकोला दिले होते. त्यानुसार १७ नोव्हेंबर २०२३ पासून मेट्रो सेवेला प्रारंभ होत आहे, याबद्दल सिडकोचे अभिनंदन आणि नवी मुंबईकरांना शुभेच्छा.

चोरीचा मोबाईल वापरणे पडले महागात

। अलिबाग । प्रतिनिधी । स्वतःला वापरण्यासाठी मोबाईलची चोरी त्याने केली होती. मात्र ही चोरी त्याला चांगलीच महागात पडल्याचे समोर आले आहे. नागोठणे पोलिसांनी शुक्रवारी त्याला त्याच्या घरातून मुद्देमालासह ताब्यात घेऊन त्याच्याविरुधात गुन्हा दाखल केला. नागोठणे पोलीस ठाण्याच्या हद्दीतील आदिवासीवाडीमधील २५ वर्षीय तरुणाला मोबाईल वापरण्याची आवड निर्माण झाली. मात्र मोबाईलच्या किंमती परवडण्यासारख्या नसल्याने तो विकत घेऊ शकत नव्हता. एका

संतोष म्हात्रे, पोलीस शिपाई रामनाथ ठाकूर, पोलीस नाईक डुणगे, पोलीस हवालदार रसाळ, महिला पोलीस हवालदार प्रतीक्षा गायकवाड



दाखल करण्यात आला. नागोठणे पोलिसांद्वारे चोरट्याचा शोध घेण्यात आला. मात्र त्याचा काही शोध लागत नव्हता. मोबाईलमध्ये नवीन सिमकार्ड चोरट्याने टाकले. त्यामुळे मोबाईल पुन्हा सुरु झाल्याने सायबरसेलद्वारे त्याचा शोध लागला. सहाय्यक पोलीस निरीक्षक संदीप पोणग यांच्या मार्गदर्शनाखाली पोलीस हवालदार

नक्षल्यांनी केली तरुणाची हत्या

गडचिरोली : नक्षल्यांनी एका तरुणाची निर्घृण हत्या केली आहे. दिनेश पुरू गावडे असे हत्या झालेल्या या २७ वर्षीय तरुणाचे नाव आहे. तो लाहरी गावातील रहिवासी होता. पोलिसांचा खबऱ्या असल्याचे आरोप करत नक्षलवाद्यांनी १५ नोव्हेंबरला त्याची हत्या केली असल्याची प्राथमिक माहिती समोर आली आहे. गुरुवारी त्याचा मृतदेह सापडला. राज्याचे मुख्यमंत्री एकनाथ शिंदे यांनी नुकतीच नक्षलदृष्ट्या अतिशय तसेच प्रामत्थ्यासोबत दिवाळी साजरी केली. तसेच याप्रसंगी भाऊबीज सणाचे औचित्य साधून महिला पोलिस अंमलदार आणि आदिवासी महिला भगिनींनी मुख्यमंत्र्यांचे आक्षेप देखील केले. याला २४ तास पूर्ण होत नाही तोच तरुणाची हत्या झाल्याने खळबळ उडाली आहे. गडचिरोलीतील भामरागड तालुक्यातील लाहरी पोलीस मदत केंद्राअंतर्गत येणाऱ्या गोंगवाडा ते पेरुमुंडा रोडवरील पेनगुंडा गावाजवळ ही घटना घडली आहे. लाहरी गावातील रहिवासी असलेला दिनेश गावडे हा बुधवार १५ नोव्हेंबर रोजी गावातून कामानिमित्त बाहेर गेला होता. त्या दिवशी तो परी परतलाच नाही. आज १६ नोव्हेंबर सकाळी त्याचा मृतदेह रस्त्यावर आढळून आला असल्याची माहिती पोलिसांनी मिळाली. त्यानुसार पोलिसांनी घटनास्थळी जाऊन पाहणी केली. यावेळी घटनास्थळी नक्षल्यांकडून एक पत्र देखील ठेवण्यात आले आहे.

कर्ज बुडविल्या प्रकरणी अद्वय हिरे यांना कोटडी

। मुंबई । प्रतिनिधी । नाशिक जिल्हा मध्यवर्ती सहकारी बँकेकडून रेणुका यंत्रमाग औद्योगिक सहकारी संस्थेसाठी शिवसेना ठाकरे गटाचे उपनेते अद्वय हिरे यांनी बनावट दस्तऐवजांच्या आधारे ७.४६ कोटी कर्ज घेतल्याचा आरोप आहे. या कर्जाची परतफेड न करता फसवणूक केल्याप्रकरणी येथील न्यायालयाने त्यांना २० नोव्हेंबरपर्यंत पोलिस कोठडीत ठेवण्याचे आदेश दिले. नाशिक ग्रामीण आर्थिक गुन्हे शाखेने हिरे यांना बुधवार (ता. १५) भोपाळ येथून अटक केली होती. गुरुवारी (ता. १६) सकाळी त्यांना न्यायालयात हजर केले असता न्यायालयाने पाच दिवस पोलिस कोठडीत ठेवण्याचा आदेश दिला. हिरे यांना अटक केल्यानंतर भोपाळ येथून तालुका पोलिस ठाण्यात



गुरव गुरुवारी सकाळी अलिबागमध्ये कामावर येत होत्या. कारमधून प्रवास करीत असताना अलिबाग

- पेण मार्गावरील कार्लेखंड येथील वळणाजवळ आल्यावर अचानक डाव्या बाजूकडील



सर्कारपक्षाच्यावतीने आसा दावा करण्यात आला की, हिरे यांनी कर्जाचा एकही हप्ता भरलेला नाही. तसेच तारण दिलेल्या मूल्यांवरही व जमीन विक्रीतून अवघे एक कोटी ७८ लाख रुपये मिळाले आहेत. कर्ज रकमेपैकी सुमारे सहा कोटी रुपये व्यंकटेश बँकेत वर्ग करण्यात आले. यातून त्यांनी काय व्यवहार केले. या पैशांचा कसा दुरुपयोग केला याची चौकशी करावयाची आहे असेही त्यांनी सांगितले. पोलिस कोठडीची गरज नाही असा युक्तीवाद हिरे यांच्या वकीलांनी केला होता.

कृषीवलच्या दणक्याने प्रशासन खडबडून जागे

। अलिबाग । प्रतिनिधी । रुग्णालयाच्या आभारत असलेल्या सांडपाण्याबाबत कृषीवलने गुरुवारी आवाज उठविला. कृषीवलच्या दणक्याने प्रशासन खडबडून जागे झाले. गुरुवारी दुपारी जिल्हा शल्यचिकित्सक डॉ. अंबादास देवमाने व सार्वजनिक बांधकाम विभागाच्या अधिकारी यांनी प्रत्यक्षात जागेवर जाऊन पाहणी केली. त्यावर योग्य ती उपाययोजना करून हा प्रश्न मार्गी लावला जाईल असे त्यांनी सांगितले.

जिल्हा शल्यचिकित्सकांकडून पाहणी

जिल्हा रुग्णालयाच्या इमारतीच्या मागील बाजूला बालरोग कक्ष आहे. या कक्षामध्ये लहान मुलांवर उपचार केले जातात. मुलांच्या सद्दु आरोग्यासाठी रुग्णालय काम करीत असताना या कक्षाच्या परिसरात असलेल्या सांडपाण्यामुळे आरोग्याचा प्रश्न निर्माण झाला आहे. रुग्णालय परिसर झाला उकिरडा या मधळ्याखाली कृषीवलने गुरुवारी बातमी प्रसिद्ध केली. या बातमीच्या दणक्याने रुग्णालय, सार्वजनिक बांधकाम विभागाचे प्रशासन जागे

नेकेदूर. सा.वां.विभाग व रुग्णालय प्रशासन यांची टोलवाटोळी जिल्हा रुग्णालय परिसराचा झालाय उकिरडा

मार्चपर्यंत सांडपाण्याचा प्रश्न सुटणार रुग्णालयातील सांडपाण्याचा निचरा करण्याचे काम लवकरच सुरु केले जाणार आहे. सार्वजनिक बांधकाम विभागाच्या माध्यमातून हे काम केले जाणार आहे. जिल्हा नियोजन समितीच्यामार्फत निधी मिळवून रुग्णालय चांगल्या पध्दतीने बनविण्याचा प्रयत्न आहे. सुरक्षा भिंतीचाही प्रश्न सोडविला जाणार आहे. मार्चपर्यंत सांडपाण्याचा प्रश्न सुटण्याची शक्यता आहे, असे जिल्हा शल्यचिकित्सक डॉ. अंबादास माने यांनी सांगितले.



विद्यार्थ्यांची हजेरी आता ऑनलाईन

दररोज शिक्षकांना नोंदवावी लागणार उपस्थिती; एक डिसेंबरपासून अंमलबजावणीला सुरुवात

। रायगड । प्रतिनिधी ।

स्थानिक स्वराज्य संस्था, खासगी अनुदानित आणि अंशतः अनुदानित शाळांतील पहिली ते दहावीच्या विद्यार्थ्यांची उपस्थिती आता १ डिसेंबरपासून ऑनलाईन नोंदणी केली जाणार आहे.

स्विफ्टचॅट या उपयोजनाद्वारे विद्यार्थ्यांची उपस्थिती नोंदवली जाणार आहे. शिक्षण क्षेत्रातील माहिती संकलन आणि विश्लेषण प्रक्रिया अधिक वेगवान, सुलभ होण्यासाठी विद्या समीक्षा केंद्र कार्यान्वित करण्यात आले आहे. यासाठी अटॅडन्स बॉटच्या वापराचे

प्रशिक्षण विभाग, तालुका, केंद्र स्तरावरील शिक्षकांना देण्यात आले आहे. महाराष्ट्र प्राथमिक शिक्षण परिषदेचे राज्य प्रकल्प संचालक प्रदीपकुमार डंगे यांनी या विद्यार्थ्यांची उपस्थिती ऑनलाईन नोंदविण्याबाबत निर्देश परिपत्रकाद्वारे दिले.

विद्यार्थ्यांची उपस्थिती नोंदवताना शिक्षकांनी शाळेचा युटायस क्रमांक आणि स्वतःच्या शालाथ क्रमांकाचा वापर करावा. शालाथ क्रमांकासाठी वापरलेला मोबाईल क्रमांक वापरावा. मोबाईल क्रमांक बदलला

असल्यास तो शालाथ संकेतस्थळावर अद्ययावत करणे गरजेचे आहे. सेवाथ आणि इतर प्रणालीतील शिक्षकांना विद्यार्थ्यांची उपस्थिती ऑनलाईन नोंदवण्याबाबत स्वतंत्रपणे सूचना दिल्या जातील. दोन सत्रांत भरणाऱ्या शाळांसाठी सकाळी सात ते दुपारी बारा, तर शाळांसाठी सकाळी दहा ते सायंकाळी पाच या वेळेत विद्यार्थी उपस्थितीची नोंद अटॅडन्स बॉटवर करावी, अशा सूचना शिक्षकांना देण्यात आल्या आहेत. शाळेतील एखाद्या वर्गाची तुकडी विनाअनुदानित

असल्यास त्या वर्गातील उपस्थिती त्याच शाळेतील अनुदानित शिक्षकांचा शालाथ क्रमांक वापरून नोंदवावी, चॅटबॉटद्वारे उपस्थिती नोंदवताना शालाथ क्रमांकासाठी अडचणी आल्यास इतर शिक्षकांचा शालाथ क्रमांक वापरून उपस्थिती नोंदवावी, विद्यार्थी उपस्थिती नोंदवताना अडचणी येत असल्यास शालाथ संकेतस्थळ, सरल संकेतस्थळ, युटायस या सर्व संकेतस्थळातील माहिती अद्ययावत करावी. असे परिपत्रकात स्पष्ट करण्यात आले आहे.

महात्मा फुले जनआरोग्य योजनेतून १८१ आजार वगळणार

। रायगड । प्रतिनिधी ।

महात्मा फुले जनआरोग्य योजनेची व्याप्ती प्रत्येक वर्षी वाढत असून त्याचा हजेरो रुग्णांना लाभही मिळत आहे. मात्र, या योजनेतून मागणी नसलेले १८१ आजार वगळण्यात येणार आहेत.

या योजनेत आधी ९९६ व्याधीवरील उपचारांचा समावेश होता. कालांतराने त्यात २१३ नव्या व्याधीवरील उपचारांची भर टाकली गेली. परंतु, एकूण १ हजार २०९ व्याधीपैकी १८१ व्याधीवरील उपचारांना रुग्णांकडून राज्यात मागणी नव्हती. त्यामुळे शासनाकडून या १८१ व्याधीवरील उपचार वगळण्याचा प्रस्ताव संबंधितांना दिला असून त्याला लवकरच मंजुरी मिळण्याची शक्यता आहे.

२०१६-१७ मध्ये ४.३२ लाख रुग्णांवर, २०२०-२१ मध्ये ६.७९ लाख रुग्णांवर, २०२१-२२ मध्ये ८.४९ लाख रुग्णांवर तर २०२२-२३ मध्ये ७.९७ लाख रुग्णांवर उपचार झाले. प्रत्येक वर्षी या योजनेतून उपचार घेणाऱ्या रुग्णांची संख्या वाढत आहे. परंतु, पोर्टाकॅन्डल एनास्टीमोसिस, एक्सिजन आश्रय प्लास्टी, सॅक्रल रिअॅक्शन, फेकल फिस्टुला क्लोझर आणि इतर असे एकूण १८१ पद्धतीच्या आजार व व्याधीवरील उपचारांना रुग्णांकडून

मागणी नव्हती. त्यामुळे हे आजार योजनेतून वगळण्याची प्रक्रिया सरकारने सुरू केली आहे.

वाचकांसाठी निवेदन

कृषीवृत्त वृत्तपत्रातून प्रसिद्ध होणाऱ्या विविध जाहिरातींची शहानिशा करूनच वाचकांनी संबंधितांशी व्यवहार करावेत. वर्तमानपत्रातून प्रसिद्ध जाहिरातीतील उत्पादने, सेवा किंवा त्यासंदर्भातील दावे यांची नोंद पब्लिशर्स प्रा. लि. कोणतीही हमी घेत नाही. त्या मजकुराच्या अथवा दाव्याच्या पूर्ततेसंदर्भातील कोणतीही जबाबदारी नोंद पब्लिशर्स प्रा. लि. चे मुद्रक, प्रकाशक, संपादक किंवा मालक यांच्यावर राहणार नाही, याची कृपया वाचकांनी नोंद घ्यावी.

- मुख्य संपादक

E-TENDER NOTICE

MSETCL invites online bids (e-Tender) from reputed and registered contractors on Mahatransco e-Tendering Website <https://srmtender.mahatransco.in/> for the following Tender specification.

Sr. No.	Tender No./E/E/400kV R.S. (O&M) Dn/NGTN/Tech/	Description	Estimated cost in lakhs	Submission date
1	E-Tender-23/23-24/Rfx No.7000029018	E-tender for work of Removing & cutting grass, shrubs, trunks in ROW of 400 kV lines under 400 kV line maint s/dn under 400 KV R/S (O & M) Division Nagothane...1st Ext.	Rs. 3,49,054/-	23.11.2023 up to 23.59 Hrs

EMD Rs. 5,000/- & Tender fee Rs. 500/- + GST for further details visit our website <https://srmtender.mahatransco.in/> Contact Person: Mitesh Goyal (DYEE) Mob No. 9461456635 Email ID: ee7230@mahatransco.in Note: All eligible supplier/Contractors are mandated to get enrolled on SRM E Tenders (New) portal of MSETCL.

Sd/-
EXECUTIVE ENGINEER
400kV R.S. (O&M) Dn. Nagothane

जिल्हा सामान्य रुग्णालयात नवजातशिशु सप्ताह

। रायगड । चार्ताहर ।

जिल्हा सामान्य रुग्णालय अलिबाग रायगड येथील प्रसूती कक्ष व नवजात बालक कक्ष यांच्या माध्यमातून राष्ट्रीय नवजात शिशु सप्ताह कार्यक्रम १५ नोव्हेंबर ते २१ नोव्हेंबर २०२३ या कालावधी करिता साजरा करण्यात येणार आहे. या कार्यक्रमाची सुरुवात गुरुवार दि. १६ नोव्हेंबर २०२३ रोजी जिल्हा रुग्णालयात करण्यात आली.

या कार्यक्रमाचे घोषवाक्य आरोग्य संस्था व समुदायाद्वारे नवजात शिशूंचे पालनपोषण हे आहे. या कार्यक्रमाचा मुख्य उद्देश हानवजात मृत्यू दरमहा एक संख्येवर आणणे हा आहे. या कार्यक्रमाचे उद्घाटन जिल्हा शल्यचिकित्सक



डॉ. अंबादास देवमाने यांनी केले. सदर कार्यक्रमाकरिता अतिरिक्त जिल्हा शल्यचिकित्सक डॉ. शितल घुगे, निवासी वैद्यकीय अधिकारी

(बाह्य) डॉ. आशिष मिश्रा, डॉ. आशिष पाटील, एसएनसीयू विभाग प्रभा तारी, सहाय्यक अधिवैद्यका तसेच बालरोगतज्ञ, परिचारिका,

सार्वजनिक आरोग्य परिचारिका अस्मिता चव्हाण, परीसेविका, मुकादम, आशा कार्यकर्ती, रुग्ण व रुग्णांचे नातेवाईक या

कार्यक्रमास उपस्थित होते. या कार्यक्रमाद्वारे खालील घटकांवर विशेष भर देण्याबाबत मार्गदर्शन करण्यात आले.

जाहीर नोटीस

सर्व लोकांस या जाहीर नोटीसीद्वारे कळविण्यात येते की, माझे अशिल यांनी खालील परिशिष्टामध्ये वर्णन केलेली जमिन मिळकत ही त्यांचे ७/१२ उताऱ्यावर नमुद असलेल्या मालकांकडून कायमची खरेदीखताद्वारे विकत घेण्याचे निश्चित केलेले आहे. या मिळकती संदर्भात कोणत्याही इसमाचा अगर संस्थेचा खरेदीखत, साठेकरार, विक्री, गहाण, दान, लिज, बक्षीसपत्र, चार्ज, ताबेकब्जा, कुळमुखत्यापत्र वगैरे कोणत्याही प्रकारचा हक्कितसंबंध असल्यास, आणि किंवा त्यांची आमचे अशिलांच्या खरेदीच्या व्यवहारास हरकत असल्यास, संबंधीत व्यक्ती किंवा संस्थांनी आपली हरकत कागदोपत्री पुराव्यासह लेखी स्वरूपात खालील नमुद पत्त्यावर ही नोटीस प्रसिद्ध झाल्यापासून ०७ (सात) दिवसांत कळवावे. मुदतीमध्ये कोणाचीही हरकत न आल्यास माझे अशिल हे खालील परिशिष्टामध्ये वर्णन केलेल्या जमिन मिळकतीच्या मालकांबरोबर आपला खरेदीव्यवहार पूर्ण करतील. मुदतबाह्य हरकती विचारात घेतली जाणार नाही, याची नोंद घ्यावी.

परिशिष्ट

मिळकतीचे वर्णन :-					
मौजे-कोल्हारे, ता.कर्जत, जि.रायगड येथील विनशेती मिळकत					
मालकाचे नाव	सह्ये नं.	हिस्सा नं.	क्षेत्र हे.आर.पां.	आकार रूपये	आकार पैसे
श्री.हरीचंद्र माणिकराव देशपांडे	४८	२/ब/३	३,५७.००	३५	७०

योग्यप्रमाणे जाहीर नोटीस आहे. सही/- कार्यालयीन पत्ता- फ्लॅट नं.४, पहिला मजला, ए विंग, गणेश अपार्टमेंट, कर्जत नगरपालिका शेजारी, दिनांक:१७/११/२०२३ ता.कर्जत जि.रायगड ४१०२०९ मो.नं.८४४६८६९६७९ ई मेल:adv.nileshmundhe029@gmail.com

जाहीर नोटीस

सर्व लोकांस या जाहीर नोटीसीद्वारे कळविण्यात येते की, माझे अशिल यांनी खालील परिशिष्टामध्ये वर्णन केलेली जमिन मिळकत ही त्यांचे ७/१२ उताऱ्यावर नमुद असलेल्या मालकांकडून कायमची खरेदीखताद्वारे विकत घेण्याचे निश्चित केलेले आहे. या मिळकती संदर्भात कोणत्याही इसमाचा अगर संस्थेचा खरेदीखत, साठेकरार, विक्री, गहाण, दान, लिज, बक्षीसपत्र, चार्ज, ताबेकब्जा, कुळमुखत्यापत्र वगैरे कोणत्याही प्रकारचा हक्कितसंबंध असल्यास, आणि किंवा त्यांची आमचे अशिलांच्या खरेदीच्या व्यवहारास हरकत असल्यास, संबंधीत व्यक्ती किंवा संस्थांनी आपली हरकत कागदोपत्री पुराव्यासह लेखी स्वरूपात खालील नमुद पत्त्यावर ही नोटीस प्रसिद्ध झाल्यापासून ०७ (सात) दिवसांत कळवावे. मुदतीमध्ये कोणाचीही हरकत न आल्यास माझे अशिल हे खालील परिशिष्टामध्ये वर्णन केलेल्या जमिन मिळकतीच्या मालकांबरोबर आपला खरेदीव्यवहार पूर्ण करतील. मुदतबाह्य हरकती विचारात घेतली जाणार नाही, याची नोंद घ्यावी.

परिशिष्ट

मिळकतीचे वर्णन :-					
मौजे-कोल्हारे, ता.कर्जत, जि.रायगड येथील विनशेती मिळकत					
मालकाचे नाव	सह्ये नं.	हिस्सा नं.	क्षेत्र हे.आर.पां.	आकार रूपये	आकार पैसे
अनया अनिल देशपांडे	४८	२/ब/२	०२,८५.००	२८	५०

योग्यप्रमाणे जाहीर नोटीस आहे. सही/- कार्यालयीन पत्ता- फ्लॅट नं.४, पहिला मजला, ए विंग, गणेश अपार्टमेंट, कर्जत नगरपालिका शेजारी, दिनांक:१७/११/२०२३ ता.कर्जत जि.रायगड ४१०२०९ मो.नं.८४४६८६९६७९ ई मेल:adv.nileshmundhe029@gmail.com

अलिबागमधील बैलगाडी उत्सवाला प्रारंभ

। अलिबाग । चार्ताहर ।

बैलांच्या मानेवर चार महिन्यांच्या विश्रंतीनंतर पहिल्यांदा जोखड ठेवून यांना फिरण्यासाठी बाहेर काढले जाते. बैलांची ही अનોखी सफर नुकतीच अलिबाग-चौडी रस्त्यावर पहायला मिळाली. रेवस-अलिबाग या मार्गावरून मुंबईहून येणाऱ्या शेकडो पर्यटकांचे लक्ष या बैलगाडी उत्सवाने वेधून घेतले. आगामी महिन्यात हिवाळी पिकांसाठी होणारी शेत जमिनीची मशागत आणि नागेश्वर, कनकेश्वर आणि वरसोली येथील यात्रा यामुळेही हा बैलगाडी उत्सव महत्त्वाचा आहे.

दिवाळी जरी वसुवारासेपासून सुरू होत असली तरी नरकचतुर्दशीला अभंगस्तानाने दिवाळीची सुरुवात होते. यानंतर भाऊविजेपर्यंत येणाऱ्या प्रत्येक दिवसाचे विशिष्ट असे महत्त्व आहे. बलिप्रतिपदा हा दिवस दिवाळी-पाडवा म्हणूनही ओळखला जातो. बळीराजा अर्थात शेतकऱ्यांच्या दुष्टीनेही या दिवसाचे वेगळे महत्त्व आहे. अलिबाग तालुक्यात अलिबाग ते चौडी आणि आवास ते चौडी या मार्गावर मंगळवारी सकाळपासून शंभरहून अधिक बैलगाड्यांची सफर पहायला मिळाली. या बैलगाड्या चौडी नाक्यावर येऊन थोड्या वेळाने पुन्हा आपापळ्या



गावी निघून जातात. बैलांना या दिवशी सजविले जाते. यांचे पूजनही केले जाते. ही आमची पिढ्यांपिढ्यांची परंपरा आहे. चार महिन्यांच्या विश्रंतीनंतर पहिल्यांदाच बैलांच्या मानेवर जोखड दिले जाते आणि यानंतर शेतकरी हे बैल वर्षभर विविध कामांसाठी वापरत असतो, असे आवास येथील विराज भगत यांनी सांगितले. बैलांना आम्ही वर्षभर जिवापाड जपतो. यांच्यावर मुलाप्रमाणे प्रेम करतो. एकीकडे यांचा शेतीसाठी उपयोग होत असला तरी हीस म्हणून शर्यतीसाठीही यांचा उपयोग होतो, असे गाडीवान संतोष मोरे यांनी सांगितले. शेतीची कामे आटोपल्यानंतर एक विरंगुळा

म्हणून बैलगाडी शर्यतीचे आयोजन केले जाते. ही देखील फार जुनी परंपरा आहे. ही परंपरा बंद झाल्याने शर्यत प्रेमींमध्ये नाराजी आहे. याचा कुठेतरी सकारात्मक विचार व्हावा अशी प्रतिक्रिया मोरे यांनी व्यक्त केली. बलिप्रतिपदेचे औचित्य साधून चौडी येथे काढण्यात आलेली बैलगाडींची अનોखी सफर पाहण्यासाठी इतर गावातूनही लोक मोठ्या संख्येने चौडी नाक्यावर आले होते. रेवस-अलिबाग या मार्गावरून मुंबईहून येणाऱ्या शेकडो पर्यटकांचे लक्ष या बैलगाडी उत्सवाने वेधून घेतले. यामुळे ही अનોखी परंपरा पुरवून विकासाच्या दृष्टीने अतिशय महत्त्वाचे ठरू शकते.

पान १ वरून

मराठ्यांच्या जागेवर लागलेल्यांना

बाहेर काढा

सापडू लागल्या असा सवाल त्यांनी केला.

मराठा समाजाच्या आरक्षणाला विरोध करणाऱ्यांनी भान ठेवावे अन्यथा समाज त्यांचे कपडे फाडल्याशिवाय राहणार नाही. विरोध करणाऱ्यांसाठी आम्हाला हातात दगड घ्यायची पण गरज नाही कारण आम्हा शेतकरी व कष्टकऱ्यांचा हातच त्यासाठी पुरेसा आहे. १ डिसेंबर पासून गावोगावी साखळी उघोषण सुरू करा आणि २४ डिसेंबरपर्यंत सावध राहावे, असे आवाहनही त्यांनी केले. दरम्यान, मराठा समाजातील मुलांचे कल्याण व्हायला लागले की, अशा खोट्या पुढ्या सोडल्या जाताना. यामुळे कोण आहे हे राज ठाकरेंनी शोधून काढावे, असे जरांगे यांनी स्पष्ट केले.

एक भुजबळ पाडल्यास १६० मराठा आमदार पाडू- प्रकाश शेंडगेचा इशारा

राहणार नाहीत, असा इशारा शेंडगे यांनी दिला.

दरम्यान, मराठा आरक्षणासाठी एकहाती लढा देणाऱ्या मनोज जरांगे यांच्या बालेकिल्ल्यात अर्थात जालन्यात शुक्रवारी ओबीसी नेत्यांची जाहीर सभा पार पडणार आहे. आरक्षण बचाव एल्गार या सभेमुळे जालन्यात राजकीय वातावरण चांगलेच तापणार असल्याचे दिसून येते.

अमित शाह यांना नियमातून

सूट दिली आहे का

दिसतय की भाजप सत्तेवर असल्यामुळे त्यांना फ्री हिट घ्यायची आणि आम्ही काही केले तर आमची हिट विकेट काढायची. याला मुक्त वातावरणातल्या निवडणुका म्हणता येणार नाही, असेही ठाकरे म्हणाले.

याच मुद्द्यांवरून आता विरोधकांनी भाजपावर जोरदार हल्ले सुरू केल्याचे दिसून येते.

दरम्यान, उद्धव ठाकरे यांनी अमित शाह यांच्या वक्तव्यावर भाष्य केले. परंतु आठ दिवसांपूर्वी त्यांच्या इंडिया आघाडीतले सदस्य असलेल्या नितीश कुमार यांनी केलेल्या अश्लील वक्तव्यावर काहीच बोलले नाहीत. बिहारच्या विधानसभेत मुख्यमंत्री नितीश कुमार यांनी ज्या पद्धतीने महिलांवर अश्लील शेरेंबाजी केली, अश्लील वक्तव्य केले त्याबाबत उद्धव ठाकरे यांनी त्यांचे म्हणणे मांडले पाहिजे. परंतु, उद्धव ठाकरे त्याबाबत काहीच बोलले नाहीत, असा बचाव शिंदे

गटाचे मंत्री उदय सामंत यांनी केला.

शिक्षणाधिकाऱ्यांच्या कारला अघघात

टायर फुटला. त्यामुळे चालकाचे गाडीवरील नियंत्रण सुटले. परंतु चालकाचे सतर्कता दाखवत कार बळवल्याने रस्त्याच्या उजव्या बाजूला असलेल्या कटड्याला गाडीची धडक लागली. रस्त्यावर वाहनांची वर्दळ कमी असल्याने मोठा अनर्थ टळला.

या घटनेची माहिती शिक्षण विभागातील काही कर्मचाऱ्यांना मिळताच धाव घेतली.अलिबागमधील पत्रकार व छायाचित्रकार यांनी माणुसकी दाखवत तात्काळ चालक जखमीला जवळच्या खासगी रुग्णालयात उपचारासाठी पाठविण्यासाठी मदत केली.

आजपासून नवी 'मेट्रो'

दरम्यान सकाळी ०६.०० वाजता पहिली मेट्रो धावणार असून दोन्ही बाजूंकडून मेट्रोची शेवटची फेरी ही रात्री १०.०० वाजता होणार आहे. सदर मार्ग क्र. १ वर दर १५ मिनिटांच्या अंतराने मेट्रो धावणार आहे.

या मार्गावर धावणाऱ्या मेट्रोच्या तिकीटाचे दर हे अंतरानुसार असणार आहेत ० ते २ किमीच्या टप्प्याकरिता रु. १०, २ ते ४ किमीकरिता रु. १५, ४ ते ६ किमीकरिता रु. २०, ६ ते ८ किमीकरिता रु. २५, ८ ते १० किमीकरिता रु. ३० आणि १० किमी पुढील अंतराकरिता रु. ४० दर असणार आहे.

नवी मुंबई मेट्रो प्रकल्पातील मार्ग क्र. १ वरील बेलापूर ते पेणधर दरम्यान मेट्रो सेवा सुरू होत असून नवी मुंबईकरांचे मेट्रो प्रवासाचे स्वप्न साकार होत आहे. मेट्रोच्या रूपाने नवी मुंबईकरांना जलद, पर्यावरणपूरक आणि आरामदायी परिवहनाचा एक सक्षम पर्याय उपलब्ध होणार असून सीबीडी बेलापूरसह वेगाने विकसित होत असलेल्या खारघर, तळोजा नोड्सना मेट्रोद्वारे उत्तम कनेक्टिव्हिटी लाभणार आहे. असे सिडकोचे उपाध्यक्ष तथा व्यवस्थापकीय संचालक, अनिल डिग्रीकर यांनी सांगितले.

रिस येथे शॉर्टसर्किटमुळे आग

जवळपासच्या नागरिकांनी पाताळगंगा अग्निशामक दलाला पाचारण केले. अग्निशामक दलाचे राकेश पाटील, संजय पवार, अंकुश पाटील, सुयोग भोईर, राहुल पाटील यांनी तात्काळ घटनास्थळी भेट देवून आग विझवली.

यामुळे कुठलाही अनुसूचित प्रकार घडला नाही. घरात असलेल्या टीव्ही, पंखा, कुलर, टेबल, खुर्ची, कपडे या वस्तू जळून खाक झाल्या होत्या.घरामध्ये चार गॅस सिलिंडर होते. आग वेळेत विझवल्याने मोठी दुर्घटना टळली.

जाहीर नोटीस

सर्वलोकांना या जाहीर नोटीसे कळविण्यात येते की, मौजे महाडोंगे बुद्रुक, तालुका मुरुड, जिल्हा रायगड येथील खालील वर्णनांची मिळकत आमच्याअशिलांनीमिळकतीच्या विद्यमान मालकसौ.स्मिता प्रशांत बळवाय्यांच्याकडूनकायम खरेदीखताने विकत घेण्याचे ठरविले असून त्या मिळकतीचे वर्णन खालील प्रमाणे,

मौजे महाडोंगे बुद्रुक, तालुका मुरुड, जिल्हा रायगड					
स नं. / गट नं.	क्षेत्र (हे.आर.)	पो.ख (हे.आर.)	आकार (र.घ.प.)	र.घ.प.	र.घ.प.
२८/२/२	०-४६-२०	०-०३-५०	८.५९		

पैकी सौ.स्मिता प्रशांत बळवाय्यांच्यामालकीहक आणि हिरयाची मिळकत क्षेत्र ०-२६-२० हे. आर. पो. ख. ०-०३-५० हे. आर. आकार ४.८२ र. घ. प. ही मिळकत या पेपर नोटीसचा विषय असून यापुढे तिचा उल्लेख सदर मिळकत असा करण्यात येईल.

सदरची मिळकत पूर्णपणे निव्वे आणि बोजा विरहित असल्याचा भरवसा विद्यमान मालकांनी आमचे अशिलांना दिलेला आहे. तसेच सदरची मिळकत विकण्याचा त्यांना पूर्ण कायदेशीर हक्क व अधिकार असल्याची हमी देखील त्यांनी आमचे अशिलांना दिलेली आहे.

तरीही सदर मिळकतीशी विद्यमान मालकांव्यतिरिक्तअन्य कोणत्याही इसमांचा अथवा संस्थेचा दान, गहाण, बक्षीस, पोटागी, साठेकरार,बयाणा पावती, खरेदीखत, मृत्युपत्र, वहिवाट अथवा इजमेंट हक्क, अतिक्रमण, वारसाहक्क वगैरे अशाप्रकारचा अथवा अन्य कसल्याही प्रकारचा हक्क व हितसंबंध असल्यास त्यांनी ही नोटीस प्रसिद्ध झाल्यापासून पंधरा (१५) दिवसांचे अंत त्यांच्या लेखी हरकती कागदोपत्री पुराव्यांसह खाली सही करणार यांचेकडे पाठवाव्यात. उक्त मुदतीत कुणाच्याही कसल्याही प्रकारच्या हरकती न आल्यास आमचे अशिल विद्यमान मालकांसोबत सदर मिळकतीचा खरेदी व्यवहार पूर्ण करतील. मागाहून आलेल्या कोणत्याही हरकती आमचे अशिल यांचेच बंधनकारक राहणार नाहीत. तसेच अशाप्रकारचा कसलाही हक्क हितसंबंध असल्यास, तो त्यांनी जाणीवपूर्वक आमचे अशिलयांचे लाभात सोडून दिला आहे असे समजण्यात येईल, हे सर्वांस कळवावे.

अलिबाग

१७/११/२०२३

सही/-

अॅड. राकेश पी. लाडे,
जिल्हा व सत्र न्यायालय अलिबाग रायगड,
कार्यालय : श्रीकृपा, भाऊसाहेब लेले चौक,
जुन्या नगरपालिकेसमोर अलिबाग, जिल्हा रायगड
मो. नं. ७७९८५९९६०

जाहीर नोटीस

सर्व लोकांस या जाहीर नोटीसे कळविण्यात येते की, खाली नमूद केलेली शेत जमिन मिळकत ही खाली लिहीलेल्या जमिन मालक यांचे नावावर ७/१२ उताऱ्या सदरी महसूल दखरी नावे असून ती त्यांचे खुद ताबा कब्जा, मालकी वहिवाटीतील आहे. त्या शेत जमिन मिळकतीचे वर्णन खालीलप्रमाणे :-

गाव : उसर ता.रोहा जि.रायगड येथील					
मालकाचे नाव	गट नं.	एकूण क्षेत्र हे.आर	आकार रू.पै.	भोगवटा वर्ग	वर्ग
शरद शंकर म्हात्रे	१८८/१	४-७७-०० ०-३१-०० ५-०८-००	०-२५	१	

वरील मिळकतीसंबंधत आमचे अशिल यांनी जमिन मालक यांचेरी खरेदी व्यवहार ठरविला आहे. यास्तव वरील मिळकतीवर अन्य कोणाचा दान, गहाण,बक्षीस, फरोक, साठेकरार, अखत्यार लिपि, चार्ज, अॅटमेंट, अन्न, वस्त्र, निवारा, कुळमहिलाट ताबा, कब्जा, वहिवाट, वचनाचिठ्ठी ताबा, दरखास्त, जमी, मॉर्टेगिज, संपादन, रिझर्वेशन, रिक्रीेशन अगर अन्य प्रकारचा बोजा हक्कितसंबंध तसेच एकाच कुटूंब मिळकत असल्यास ही जाहीर नोटीस प्रसिद्ध झाल्यापासून २१ (एकवीस) दिवसांचे आत खालील सही करणार अॅडव्होकेट दयशंकर प्रथम भेंदूर मुळतमकर हक्कत प्रत्यक्ष आपला खरेदीव्यवहार पूर्ण करतील व मागाहून येणाऱ्या हरकती आमचे अशिलवर बंधनकारक राहणार नाहीत याची नोंद घ्यावी. हे कळवावे.

दि. १६/११/२०२३

अॅड.प्रविण ग.दाभाडे
पता: फ्लॅट नं.४०२, व

माथेरानच्या वाहतूककोंडीने पर्यटकांचा माथा गरम

वाढीव भूखंडाच्या मागणीला केराची टोपली

। नेरळ । प्रतिनिधी ।
माथेरानमध्ये सध्या दिवाळी सुट्टी साजरी करण्यासाठी हजारांच्या संख्येने पर्यटक येत आहेत. दस्तुरी येथील वाहनतळ गाड्यांनी फुल्ल झाले आहे. त्यामुळे या मार्गावर सातत्याने वाहतूक कोंडीचा सामना करावा लागत आहे. वाहनतळाच्या विस्तारीकरणासाठी अतिरिक्त भूखंडाची मागणी सरकारकडे केली आहे. मात्र सरकारने या मागणीला केराची टोपली दाखवल्याचे चित्र निर्माण झाले आहे.

थंडी अनुभवण्यासाठी हिवाळ्यात हजारा पर्यटक माथेरानमध्ये येत असतात. सध्या माथेरान फुल्ल झाले आहे. विशेष म्हणजे गुजरात राज्यातील पर्यटकांची संख्या अधिक आहे. पर्यटकांची खासगी वाहने उभी करण्यासाठी माथेरान वन विभागाच्या जमिनीवर पार्किंगची व्यवस्था करण्यात आली आहे. पर्यटकांची वाहने उभी करून ठेवण्याची अतिरिक्त आणि कायमस्वरूपी अशी कोणतीही व्यवस्था माथेरान नगरपरिषद आणि

पोलिस यंत्रणेकडे नाही. त्यात माथेरान दस्तुरी येथील चांगपले पाईटपर्यंत माथेरान पोलिस ठाणे यांची हद्द असून संपूर्ण घाट हा नेरळ पोलिसांच्या अखत्यारीत येतो. त्याचा परिणाम घाटातील वाहतूककोंडी सोडविताना हद्दीवरून अडचणी निर्माण होत असतात. दुसरीकडे दस्तुरी येथील वाहनतळ फुल्ल झाल्यानंतर नेरळ येथून घाटातून माथेरानकडे येणाऱ्या वाहनांना त्याची कोणतीही पूर्वकल्पना देण्याची व्यवस्था प्रशासनाकडे नाही. प्रशासनाने अशावेळी खासगी वाहनांची पार्किंगची व्यवस्था अन्य ठिकाणी केल्यास प्रवास करणाऱ्यांना मनस्ताप सहन करावा लागणार नाही.

चार वर्षांपूर्वी दस्तुरी येथील वाहनतळ सिमेंट काँक्रीटने बनवून घेतल्याने सध्या पूर्वापेक्षा दुप्पट गाड्या पार्क केल्या जात आहेत. किमान एक हजार गाड्या पार्किंग करता येतील अशी व्यवस्था प्रशासनाने माथेरानमध्ये करण्याची गरज आहे.

वाहनतळाच्या बाजूला महाराष्ट्र शासनाचा भूखंड आहे. त्याची मागणी माथेरान नगरपरिषदकडून करण्यात आली आहे. मात्र गेल्या १५ वर्षांत हा भूखंड शासनाने आजपर्यंत



पलिकेला दिलेला नाही. त्यामुळे वाहनतळाचे विस्तारीकरण खडबडले आहे.

माऊंटवेरी येथे वाहनतळ विकसित करावे पर्यटकांच्या वाहनांसाठी वाहनतळ आहे, मात्र प्रवासी टॅक्सी संघटनेसाठी कुठेही वाहनतळ नाही. शासनाने दस्तुरी येथील माऊंट वेरी भागात

वाहतूककोंडीमुळे वाहनांचे नुकसान

नेरळ माथेरान घाट हा देशातील अवघड वळणे वसलेला घाट समजला जातो. त्यामुळे चढाव पार करीत असलेली वाहने वाहतूककोंडी निर्माण झाल्यास थांबून राहतात. त्यावेळी पुन्हा पिकअप घेताना वाहने गरम होतात आणि त्यामुळे वाहनांच्या वलक प्लेटचे नुकसान होत असते. मागील पाच दिवसात आमच्या ४२ गाड्या नादुरुस्त झाल्या आहेत, अशी माहिती नेरळ माथेरान टॅक्सी संघटनेचे अध्यक्ष नरेंद्र कराळे यांनी दिली.

पर्यटकांची पायापीट

घाट रस्त्यात गेली पाच दिवस दररोज वाहतूककोंडी होत आहे. प्रवासी टॅक्सीमधून येत असलेल्या पर्यटकांना नाईलाजाने घाट रस्त्यात खाली उतरावे लागत आहे. दोन किंवा तीन वळणांचा चढाव चढून जाण्याची वेळ त्यांच्यावर आली आहे. महिला पर्यटक आणि लहान मुलांना याचा अधिक त्रास होत आहे. प्रशासनाने याबाबत ठोस उपाययोजना करण्याची मागणी पर्यटक करीत आहेत.

प्रवासी टॅक्सीचे वाहनतळ उभारावे. त्याचवेळी पर्यटन हंगामाच्या काळात वाहनतळ फुल्ल झाल्यानंतर येणारी खासगी वाहने यांच्यासाठी जुम्यापट्टी येथे वाहनतळ विकसित केल्यास घाटातील वाहतूककोंडीचा प्रश्न निकाली निघू शकेल. जुम्यापट्टी येथे वन जमिनीवर खासगी वाहनांसाठी वाहनतळ केल्यास सोयीचे होणार आहे. शासनाने वाहनतळ उभारून त्याची देखभाल दुरुस्ती तसेच कर संकलन वन विभागाने केल्यास मोठ्या प्रमाणात सुविधा उपलब्ध होऊ शकते.

वाढदिवस अभिषिंचितन



रायगड जिल्हा परिषदेच्या माजी अर्थ, बांधकाम सभापती चित्रा आस्वाद पाटील यांचा वाढदिवस उत्साहात साजरा करण्यात आला. याप्रसंगी माजी राज्यमंत्री मीनाक्षी पाटील, माजी आमदार पंडित पाटील, रायगड जिल्हा परिषदेचे माजी उपाध्यक्ष आस्वाद पाटील, बाळू पाटील यांच्यासह अन्य मान्यवर उपस्थित होते.

पतीचे अनैतिक संबंध उघड, पत्नीला मारहाण

। नेरळ । प्रतिनिधी ।
कर्जत तालुक्यातील पोशीर गावातील विवाहित महिलेने आपल्या पतीचे अनैतिक संबंध उघड केले होते. त्याचा राग मनात ठेवून त्या तरुणाने त्याची पत्नी आणि साक्षीदार महिलेला बेदम मारहाण करण्याची घटना घडली. सदरची महिला ही गावोगावी फिरून भाजीपाला आणि मच्छीविक्री

करून कुटुंब चालवते. त्या महिलेच्या ४० वर्षीय पतीचे कळव जवळील कातकरीवाडीमधील एका महिलेबरोबर अनैतिक संबंध होते. त्याची माहिती विवाहित महिलेला मिळाली. त्यानंतर विवाहित महिलेने बदलापूर्व येथील त्या महिलेला सोबत घेवून ७ नोव्हेंबर रोजी कळव येथे पोहचली. तेथे पतीला रोहोथ पकडण्यात आले. त्या घटनेचा राग

मनात ठेवून पतीने विवाहित महिला आणि साक्षीदार महिलेला १३ नोव्हेंबर रोजी लाकडी दांडक्याने मारहाण केली. महिलेला कमरेवर, डाव्या हातावर गंभीर दुखापत केली. मारहाण थांबवण्यासाठी साक्षीदार महिला गेली असता तिलादेखील मारहाण करण्यात आली. नेरळ पोलिस ठाण्यात या गुन्हाची नोंद करण्यात आली आहे.

उरण येथे मोफत वैद्यकीय शिबीर

। उरण । वार्ताहर ।
संधानी आणि नौदल स्टेशन, कारंजा यांनी १६ नोव्हेंबर रोजी नौदल दिनानिमित्त उरण एज्युकेशन सोसायटी इंग्लिश मीडियम स्कूल आणि ज्युनियर कॉलेज येथे वैद्यकीय आरोग्य शिबिराचे आयोजन केले होते. भारतीय नौदल आणि अश्विनी रुग्णालयांकडून औषध, शस्त्रक्रिया, स्त्रीरोग, बालरोग, त्वचाविज्ञान, नेत्ररोग आणि दंतचिकित्सा यासह सर्व वैशिक्ष्यांद्वारे रुग्णांसाठी सर्वसमावेशक सल्ला प्रदान करण्यात आला. मोफत औषध वाटप

व चण्याचे वाटप करण्यात आले. आरएचसी उरण यांच्या सहकार्याने रक्त तपासणीही मोफत करण्यात आली. शिबिराचे उद्घाटन सर्जन अॅडमिरल विवेक हांडे यांच्या हस्ते झाले. सर्जन कॅप्टन सौरभ भुतानी, संधानीचे कमांडिंग ऑफिसर यांच्यासह नौदलाचे अन्य वरिष्ठ अधिकारी, उरण एज्युकेशन सोसायटीचे अध्यक्ष आर्च तनसु, पी. जैन, प्राचार्या सिमरन दहिया आदी उपस्थित होते. या सेवांचा लाभ घेण्यासाठी शिबिराला उत्स्फूर्त प्रतिसाद लाभला.

बौद्धकालीन गांधारपाले लेण्यांवर पर्यटकांची गर्दी

। महाड । वार्ताहर ।
मुंबई-गोवा महामार्गावर महाडजवळ गांधारपाले येथील बौद्धकालीन लेणी पाहण्यासाठी सध्या पर्यटकांची गर्दी होत आहे. महामार्गाच्या चौपटरीकरणामुळे या लेणी पाहण्यासाठी प्रवासीही आवर्जून थांबतात. गांधारपाले येथे डोंगरात कोरलेली अप्रतिम लेणी इतिहास संशोधक, पर्यटक व अभ्यासकांना पवर्णी आहेत. डोंगरात तीन स्तरामध्ये २८ लेण्या कोरलेल्या आहेत. त्यात ३ चैत्यगृह आणि १९ विहार आहेत. काही पायऱ्या चढून लेण्यांजवळ पोहोचल्यावर महाड शहर, चांभारगाड, सावित्री नदी आणि सभोवतालची शेती आणि हिरवेगार झाडे असा सुंदर देखावा दिसतो. गांधारपाले येथील लेणी कुंभोज वंशातील

विष्णुपुलीत राजाच्या काळात खोदलेली आहेत. पहिल्या वरच्या स्तरात वीस आणि दुसऱ्या स्तरात उर्वरित अशी लेणी आहेत. लेणी पूर्वाभिमुख आहेत. लेण्यांमध्ये बसण्यासाठी दगडी बाके तयार केली आहेत. पाण्याची व्यवस्था, ध्यानधारणेसाठी खोल्या व प्रार्थना घरे, अनेक लोकांना बसता यावे या साठी भव्य सभागृह याठिकाणी आहे. लेण्यांच्या काही खोल्यांमध्ये पाली भाषेतील शिलालेख पाहायला मिळतात.

एका शीळेवर प्रलंबपदासन मुद्रेतील बुद्धमूर्ती आहे. पुढील भागात पाण्याची तीन टाक्या आहेत. लेणीत एक शिलालेख आहे. खोल्या सभागृह, दिर्घिका, स्तंभ, अर्धस्तंभ, चैत्यगृह, शिलालेख, ओटे, वेलबुट्टी, नक्षीकाम, लहान-मोठी प्रवेशद्वारे, भोजनगृह, स्तूप, गाभारा, दगडी

पाण्याची टाके, प्रतिमा असे सुंदर कोरीवकाम या लेण्यांमध्ये पहावयास मिळते. पर्यटक, अभ्यासक, इतिहास संशोधकांची याठिकाणी नेहमीच वर्दळ असते.

सध्या दिवाळीच्या सुट्ट्या असल्याने भेट देणाऱ्या पर्यटकांच्या संख्या वाढली आहे. या मार्गावरून महाबळेश्वर, कोकणात तसेच गोव्याकडे जाणारे पर्यटन आवर्जून थांबून लेणी बघतात. याशिवाय मुंबई-पुणे तसेच इतर शहरांमधील खासगी कंपन्यांकडूनही पर्यटन सहलींमध्ये गांधारपाले येथील लेण्यांचा समावेश केला जात आहे. सध्या पर्यटकांना केवळ तळम जलवायवील लेणी पाहता येते. पर्यटक वाढल्याने लेण्यांच्या पायथ्याशी अस्पष्टाच्या स्थानिक ग्रामस्थांना रोजगार उपलब्ध होत आहे.

मातृवंदना योजना : अनेक माता लाभापासून वंचित

। पोलादपूर । प्रतिनिधी ।

प्रधानमंत्री मातृवंदना योजनेच्या लाभापासून पोलादपूर तालुक्यातील अनेक महिला वंचित असल्याचे धक्कादायक वास्तव समोर आले आहे. सदरच्या महिलांचे अपत्य हे आता एक वर्षाचे झाले तरी, सरकारी लाभ पदरात पडलेला नाही. वेबपोर्टलवर अन्य माहिती भरण्यात येत असल्याचे सरकारी कारण पुढे करण्यात येत असल्याने संताप व्यक्त करण्यात येत आहे.

देशातील दारिद्र्यरेषेखालील व दारिद्र्यरेषेवरील महिलांना प्रधानमंत्री मातृवंदना योजनेतर्गत राज्यात १ जानेवारी २०१७ पासून तीन टप्प्यात ५ हजार रुपये रकमेचा लाभ थेट बँक अथवा पोस्टाच्या खात्यात जमा केला जातो.

राज्यात सरकारी रुग्णालयांमध्ये गर्भवती महिलेने नोंद केल्यानंतर वेबपोर्टलवरून आशा सेविका यांनी सदर महिलेची माहिती अपलोड करायची आहे, असा नियम आहे. पोलादपूर शहरातील गर्भवती आणि प्रसुती झालेल्या महिलांसह तालुक्यातील अनेक गर्भवती आणि प्रसुती झालेल्या महिलांची माहिती या वेबपोर्टलवर अपलोड करण्यात वेबपोर्टलवर अनेक अडचणी आल्याने दुसऱ्या वेबसाईटवरून माहिती अपलोड करण्यात आल्याचे सांगण्यात आले.

या संदर्भात पोलादपूर शहर हे पळविले जाऊन प्राथमिक आरोग्य केंद्राच्या

कार्यक्षेत्रातील घामणिकी येथील आरोग्य उपकेंद्राच्या फील्डमध्ये येते. यादरम्यान, पोलादपूर तालुका आरोग्य अधिकारी यांच्या कार्यालयात म हिला लाभाभ्यांही माहिती नव्याने अपलोड केली जात असल्याचे सांगण्यात आले. २०२० पासून आतापर्यंत अनेक महिलांना उडवाउडवीची, वेबपोर्टलमध्ये तांत्रिक दोष निर्माण झाल्याने पुन्हा माहिती अपलोड करावी लागल्याची तसेच तुमचे बँक खाते तपासून घ्या, अशी उत्रे देण्यात आली आहेत.

महामार्ग प्राधिकरणाच्या अधिकाऱ्यांनी डोळ्यावर बांधली पट्टी

। पेण । प्रतिनिधी ।
मुंबई-गोवा राष्ट्रीय महामार्गावर ठिकठिकाणी अनाधिकृतपणे गतिरोधक उभारले आहेत, तसेच बहुतांश हॉटेलच्या समोरचे डिव्हायडर तोडण्यात आले आहेत. त्यामुळे या ठिकाणी वाहनांचा वेग मंदावत असल्याने वाहतूक समस्या निर्माण झाल्याचे चित्र आहे.

दिवाळीमध्ये मुंबई-गोवा राष्ट्रीय महामार्गावर सर्वांचा वाहतूककोंडीला सामोरे जावे लागले. रस्त्यावर खडे नसले व रस्त्यावर कोठेच अपघात



झालेला नसला तरीही वाहतूककोंडी झाली होती. पळवलेल्या इन्दापूरमार्गावरील जवळपास ९० टक्के हॉटेल समोरील डिव्हायडर फोडल्याचे दिसून आले.

जे गतिरोधक टाकले आहेत. त्या गतिरोधकाला राष्ट्रीय महामार्ग प्राधिकरणाची परवानगी आहे का असा सवाल उपस्थित होत आहे. असे असताना राष्ट्रीय महामार्ग

प्राधिकरणाच्या अधिकाऱ्यांनी डोळ्यावर पट्टी तर बांधली नाही ना असाही प्रश्न विचारण्यात येत आहे. मुंबई-गोवा महामार्गावर काँक्रीटकरणे काम युध्दपातळीवर सुरू आहे. हे काम होताच डिव्हायडर नव्याने बांधण्यात येणार आहेत. ग्रामस्थांच्या मागणीनुसार गतिरोधक टाकले आहेत. मात्र, जे सात बेकायदेशीर गतिरोधक टाकले आहेत ते काढण्यात येतील. नव्याने गतिरोधक टाकल्यास त्यांच्यावर कायदेशीर कारवाई केली जाईल. बेकायदेशीर गतिरोधक काढण्यात येतील असे यशवंत घोटकर यांनी सांगितले.

अदानी वेंचर्स विरोधात प्रकल्पग्रस्तांचा एल्गार

। विरनेर । वार्ताहर ।
उरण-धुतुम येथील इंडियन ऑईल अदानी वेंचर्स लिमिटेडच्या रासायनिक द्रव्ये साठवण प्रकल्पात प्रकल्पग्रस्तांना डावलण्यात येत आहे. परंप्रांतीय कामगारांच्या भरती विरोधात स्थानिक भूमीपुत्र संतस झाले आहेत. या विरोधात २० नोव्हेंबरपासून धुतुम ग्रामपंचायतीच्या नेतृत्वाखाली २३ प्रकल्पग्रस्त बेमुदत उपोषण करणार आहेत. त्याला सर्व राजकीय पक्षांतील नेते उपस्थित राहणार आहेत. उच्च सरकारच्या अखत्यारीतील इंडियन ऑईल टॅकिंग हा रासायनिक द्रव्ये साठवण करणारा

२० नोव्हेंबरपासून सर्व पक्षीयंचे बेमुदत उपोषण



प्रकल्प उभारण्यात आला आहे. २५ वर्षांपूर्वी ५७ एकर क्षेत्रावर उभारण्यात आलेल्या या प्रकल्पासाठी धुतुम गावातील सुमारे ८३ शेतकऱ्यांच्या जमिनी संपादित केल्या आहेत. मात्र प्रकल्पात अद्यापही फक्त २७ प्रकल्पग्रस्तांनाच नोकरीत सामावून घेतले आहे. उर्वरित ५६ शेतकरी आणि त्यांचे

सुमारे २०० वारसदार अद्यापही नोकरीच्या प्रतीक्षेत आहेत. दोन वर्षांपूर्वी हा रासायनिक द्रव्ये साठवण करणारा प्रकल्प देशातील सर्वांत मोठे भांडवलदार अदानी यांच्या इंडियन ऑईल अदानी वेंचर्सने घेतला आहे. प्रकल्पाचे मालक बनलेल्या अदानी वेंचर्सने कामगार भरतीमध्ये

स्थानिकांवर अन्याय करण्यास सुरुवात केली आहे. धुतुम गावात अनेक तरुण-तरुणी उच्चशिक्षित, पदवीधर आहेत. मात्र नोकरीसाठी स्थानिकांना प्राधान्य देण्याऐवजी परंप्रांतीय कामगारांची भरती केली जात आहे. याबाबत प्रकल्प व्यवस्थापनाची ग्रामपंचायतीच्या माध्यमातून पत्रव्यवहारही करण्यात

राजश्री 1000
Government Lottery

पहिले बक्षीस

₹ 1.50 करोड

Govt of Goa

इंद्र चौरा मंगळवार सायं 6.30 वाजता

नांदेड मध्ये लॉटरी लागली

इंद्र दिनांक : 24.10.2023

विजेता तिकीट क्रमांक : 22/2133

राजश्री दिवाली बंपर

RAJSHREE DIWALI BUMPER

तुम्हाला व्हायला आवडेल का

दिवाळी बंपर मध्ये आमचा पुढचा विजेता?

₹ 1,00,00,000 (1 CRORE)

Book Now bookmyrajshree.com

Call Now : 022 6835 1555

आमचा पुढील इंद्र दिवाली बंपर फक्त ₹ 250 मध्ये

1st Prize

₹ 1,00,00,000 (1 CRORE)

इंद्र दिनांक : 20.11.2023

चकचकीत फसवणूक

चमकते ते सर्वच सोने नसते अशी जुनी म्हण आहे. आपल्या परंपरेतच हे शहाणपण आहे. तरीही लोक प्रत्येक नव्या चमकत्या गोष्टींना आणि चमत्कारांना भुलतातच हा अनुभव आहे. मंगळवारी रात्री निधन पावलेले सुब्रतो रॉय आणि त्यांनी उभा केलेला सहारा परिवार ही एकेकाळी अशीच चमचमणारी गोष्ट होती. लाखो लोकांना तिची भूल पडली. हजारांचे पैसे त्यात बुडाले. एकूणच हा सगळा व्यवहार म्हणजे चकचकीत फसवणूक होती. अर्थव्यवस्था उसळी घेतात तेव्हा अनेक प्रकारचे लोक त्यात आपले उखळ पांढरे करून घेतात. यात सर्वस्वी भामटे वा लबाड असतात ते प्रत्यक्ष एकही उद्योग न उभारता निव्वळ लोकांना लुटून पोबारा करतात. मात्र दुसरे काही लोक असे असतात की, या तेजीमध्ये मिळणारे भांडवल घेऊन काही उद्योग उभारतात. लोकांना भव्यदिव्य स्वप्ने दाखवून त्यांच्याकडून अधिक पैसे मिळवतात. सत्तेतील राजकारणी व सेलिब्रिटी इत्यादींशी जवळीक साधून आपल्या व्यवहारांना प्रतिष्ठा मिळवतात. मात्र मुळात त्यांच्या उद्योगांचा पाया कच्चा असतो. तेजीची लाट ओसरली की या उद्योगांच्या विटादेखील निघू लागतात. मग पैशाची साखळी तुटते. कालपर्यंत ज्यांचे आर्थिक साम्राज्य प्रचंड वाटत होते अशा कंपनीच्या एकाएकी कोसळतात. विजय माल्या आणि सुब्रतो रॉय हे दोघे आणि त्यांच्या कंपनीचा हा त्याची उदाहरणे होते. महाराष्ट्रापुरते बोलायचे झाले तर पुण्याचे बांधकाम व्यावसायिक डी.एस. कुलकर्णी यांची वाटचालही अशीच झाली. सुब्रतो रॉय हे मूळचे योगी आदित्यनाथांच्या गोरखपूरचे. एकेकाळी स्कूटरवरून वेफर्ससारखे खाद्यपदार्थ विकून त्यांनी धंदा सुरू केला. मात्र नंतर लखनौला येऊन त्यांनी चिटफंड सुरू केल्यावर त्यांचे नशीब खऱ्या अर्थाने उघडले. गरीब व सामान्य लोकांकडून ठेवी गोळा करायच्या आणि त्यातून उभ्या राहिलेला पैसा बांधकाम धंदा किंवा शेअर बाजारत गुंतवून प्रचंड नफा कमावायचा असे उद्योग १९८० च्या दशकात अनेकांनी केला. रॉय यांनी अशाच प्रकारे आपले साम्राज्य उभारले.

प्रसिध्दीतून पैसा...

रॉय यांचे वैशिष्ट्य हे की त्यांनी सुक्तातील लोकांकडून अगदी एक रुपयाच्या देखील ठेवी गोळा केल्या. या ठेवीची योजना काही प्रमाणात भिषीसारखी असते. त्यातून गरजूंना विनातारण कर्जे दिली जातात. शिवाय, मुदतीच्या अखेरीस बँकापेक्षा अधिक चांगला परतावाही दिला जातो. सुब्रतो रॉय यांनी ज्या प्रकारे हजारो कोटी रुपये गोळा केले ते पाहता आरंभी त्यांनी लोकांचा प्रचंड विश्वास कमावला असला पाहिजे यात शंकाच नाही. आजही कंपनीच्या संकेतस्थळावर कंपनीचे नऊ कोटी गुंतवणूकदार व ग्राहक असल्याचा दावा केला जातो. मात्र हा जमा झालेला पैसा त्यांनी सुयोग्य प्रकारे उपयोगात आणला नाही व त्यातून संपत्तीनिर्मिती झाली नाही. रॉय हे मूळचे बिहारचे होते. त्यांना एकूणच झगमगाट्याचे आकर्षण असावे. त्यामुळेच त्यांनी पैसे गुंतवण्यासाठी अशीच चमचमती क्षेत्रे निवडली. १९९१ मध्ये देशात खासगी विमान कंपनीची सुरुवात झाली. त्यासरशी रॉय यांनी सहारा एअरलाईन सुरू केली. नंतर त्यांनी सर्व राज्यांमध्ये आणि भाषांमध्ये सहाराची टोन्ही चॅनेल्स सुरू केली. त्यामुळे सर्व राजकीय नेत्यांशी त्यांचे मैत्रीपूर्ण संबंध निर्माण झाले. त्याच दरम्यान त्यांनी लोणावळ्याजवळ अम्बी व्हॅली हा अत्यंत आलिशान व श्रीमंती घरांचा प्रकल्प उभा केला. त्यात विम्बल्डन टेनिस स्टाॅर एन कुर्निकोव्हा किंवा तत्कालीन भारतीय क्रिकेट संघातील खेळाडू इत्यादींना घरे देण्याची घोषणा करून प्रसिध्दी मिळवली. प्रसिध्दीतून पैसा आणि त्या पैशातून आणखी झगमगाटी योजना ही रॉय यांची व्यवसायाची पध्दत होती. याचाच भाग म्हणून त्यांनी मुंबईसोबतच लंडन आणि न्यूयॉर्कमधील अत्यंत आलिशान हॉटेल्स खरेदी केली. फॉर्म्युला वन रेसिंग कारमधील एका टीमची मालकी मिळवली. यामुळे जगभरातील गुंतवणूकदार आपल्याकडे आकर्षित होतील असा त्यांचा कयास होता. पण ते शक्य झाले नाही.

'बेनामी'चे रखवाले

अनेक प्रकारचे व्यवसाय रॉय यांनी केले. पण त्यापैकी एकही चालवण्याचे कौशल्य त्यांच्यात नव्हते. पैसा फेकला की पगारी व्यवस्थापक मिळतात व त्यांच्याकरीवी कुठलाही धंदा चालवता येतो असा त्यांचा समज होता. आपल्या कर्मचाऱ्यांमध्ये कंपनीबद्दल निष्ठा निर्माण व्हावी म्हणून सर्वांना त्यांनी गणवेश दिला होता. सर्वजण एकमेकांना सहारा प्रणाम करीत. स्वतः सुब्रतो रॉय आपल्याला व्यवस्थापकीय कामगार म्हणून घेत. पण अशांमधून वातावरणनिर्मिती तेवढी होते. मुळात मालकाकडे व्यावसायिक दृष्टी व दर्जाबाबत जागरूकता नसेल तर अशा दिवाळ्याचा काहीही उपयोग होत नाही. सहाराची हॉटेल्स, टोन्ही चॅनेल्स किंवा गृहनिर्माण प्रकल्प ही कधीही दर्जासाठी नावाजली गेली नाहीत ती याचमुळे. सुब्रतो रॉय यांच्याकडील पैसा व राजकारणाशी असलेल्या संबंधांमुळे इतर क्षेत्रातील नामवंत त्यांना चिकटून राहिले. एकेकाळी रॉय यांच्या लग्नाला सर्व राजकीय नेते, चित्रपट अभिनेते, खेळाडू इत्यादींनी हजेरी लावली. त्यावर पाचशे कोटी रुपये खर्च झाला असे म्हणतात. शाहरूख खान याच लग्नात पैसे घेऊन नाचला होता असेही सांगतात. मात्र इतका पैसा खर्च करूनही रॉय यांना हवी असलेली प्रतिष्ठा आणि संरक्षण मिळू शकले नाही. २०१० नंतर त्यांचे साम्राज्य कोसळत गेले. सीबीआय, सेबी, इडी इत्यादींच्या चौकशा मागे लागल्या व रॉय यांना बराच काळ तुरुंगात काढावा लागला. यामध्ये सामान्य लोकांचे बरेच पैसे बुडाले. मात्र रॉय यांच्याकडे गुंतवणूक करणारे सर्वच जण गरीब नव्हते हेही यामुळे समोर आले. सहाराच्या घरबांधणी क्षेत्रातील कंपन्यांनी जमवलेले २५ हजार कोटी रुपये परत करावे असा आदेश सेबीने दिला. त्याला आता तेरा वर्षे लोटली. पण इतक्या काळात एकूण तीन कोटी गुंतवणूकदारांपैकी केवळ चार-पाच हजारच लोक पैसे घ्यायला पुढे आले. याचाच अर्थ बाकीचा बहुतांश पैसा राजकीय नेतेमंडळी, सिनेमावाले इत्यादींची बेनामी गुंतवणूक असावी. हे किंवा अशीच अनेक रहस्ये मागे ठेवून रॉय आता काळाच्या पडद्याआड गेले आहेत.

वाढत्या प्रदूषणाला अनेक घटक कारक असले तरी चारचाकींची प्रचंड संख्या हा सर्वात महत्त्वाचा मुद्दा आहे. मात्र विविध विषयांचा उदापोह करणारी मंडळी खासगी वाहनांच्या बेसुमार वापराकडे बोट दाखवण्याचे नाव घेत नाहीत. यामध्ये केवळ राजकारण्यांना दोष देऊन उपयोग नाही तर सर्वसामान्य जनताही दोषी आहे. दुसरीकडे बांधकामांची प्रचंड संख्या हवेत धुळीचे कण पसरवत आहे. याचे अत्यंत गंभीर परिणाम होत आहेत.

वाढत्या प्रदूषणाची समस्या वेळोवेळी डोके वर काढते, विविध माध्यमांमधून त्याविषयीच्या बातम्या वाचयला मिळतात. विशेषतः दिवाळीनंतर आणि थंडीच्या पूर्ण काळात ही समस्या गंभीर रूप धारण करताना दिसते. मात्र फुकाच्या चर्चेखेरीज यासंबंधी फार काही होताना दिसत नाही. खरे पाहता ही केवळ भारताची समस्या नाही. देशातील अनेक मोठ्या आणि विकसित शहरांना या समस्येचा सामना करावाच लागतो. मात्र अनेक विकसित देशांनी वाढत्या प्रदूषणाला आळा घालण्यासाठी अभ्यासांती समोर आलेल्या उपायांचा अवलंब केल्यामुळे या समस्येचे गांभीर्य कमी झाल्याचे दिसून येत आहे. मात्र आपल्याकडे नेमकी याचीच वानवा असल्यामुळे चर्चेपलिकडे फारसे काहीच हाती न लागणे ही वस्तुस्थिती आहे.

वाढत्या प्रदूषणाला अनेक घटक महत्त्वाचे असले तरी चारचाकींची प्रचंड संख्या हा सर्वात महत्त्वाचा मुद्दा आहे. मात्र विविध विषयांचा उदापोह करणारी मंडळी खासगी वाहनांच्या बेसुमार वापराकडे बोट दाखवण्याचे नावही घेत नाहीत. यात केवळ राजकारण्यांना दोष देऊन चालणार नाही; सर्वसामान्य जनताही यात बरोबरीने सामील आहे. इथे लक्षात घ्यायला हवे की जर्मनीसारखा बडा, चारचाकींच्या निर्मितीत अग्रणी असणारा देशही आता कारविरोधी झाला आहे. या देशात नागरिकांना बसदारे विनाशुल्क प्रवास करता येतो. त्याचबरोबर शांघाय, लॉस एंजेलिस, पॅरिस आदी उत्कृष्ट व्यवस्थापन आणि प्रदूषणरहित चांगल्या हवेसाठी प्रसिद्ध असणाऱ्या सगळ्या शहरांमधील सार्वजनिक परिवहन व्यवस्था अत्यंत मजबूत असून तिथे मोठ्या प्रमाणात बसेसचा वापर होतो. मात्र आपल्याकडे ही व्यवस्था अत्यंत टिसाळ आहे.

दुसरे म्हणजे उपभोगवादी मानसिकतेमुळे



आपल्याकडे कार असण्यास वेगळे सामाजिक परिमाण लाभले असल्यामुळे घरात एकापेक्षा अधिक गाड्या सर्रास बघायला मिळत आहेत. १९९५ पासून देशातील परिस्थिती झपाट्याने बदलली आणि कारला आळा घालण्याचा, कारविरोधी उपाययोजना करण्याचा विचार मागे टाकला गेला. एमएमआरडीएच्या १९९४ च्या सर्वक वहतूक आराखड्यातही कारविरोधी धोरण नमूद करण्यात आले आहे. मात्र वहतूक कोंडी, चारचाकींची गर्दी कमी करण्याविरोधात धोरणे राबवण्याचे सोडून आपण सध्या विनाशाकडे पावले टाकत आहोत. अगदी राज्याची राजधानी असणाऱ्या मुंबईचे उदाहरण घ्यायचे तर ५५ उड्डाणपूल, बांद्रा-वरळी सी-लिक, मेट्रो, मेनो रेल, भुयारी रेल्वे आणि कोस्टल रोड हे सगळे पाहणी

अहवालांनी नकार दिलेले, उभार नयेत असा अभिप्राय दिलेले प्रकल्प आहेत. मात्र वहतूक व्यवस्थापकांच्या सर्व अभ्यासकांनी सांगितले ते यंत्रणेने अजिबात ऐकले नाही. महापालिकेच्या १९९८ च्या पर्यावरण स्थितीदर्शक अहवालातही स्पष्ट सांगितले गेले की प्रदूषण कमी करायचे असेल तर बसेसची संख्या वाढवली पाहिजे, कारची संख्या घटवली पाहिजे. मात्र त्याच्या बरोबर विरुद्ध वागायचे आणि नंतर वाढत्या प्रदूषणाच्या नावाने दोंगी अश्रू ढाळायचे याला काहीच अर्थ नाही. कोर्टांनेदेखील कारच्या विरोधातील अहवालांची दखल घेतलेली दिसली नाही. त्यामुळेच याला फसवणूक म्हणा वा चूक म्हणा, शेवटी वाढत्या प्रदूषणामुळे होणारे नुकसान आपल्या चिंता वाढवणाऱ्याच आहे.

आता भारतातील अनेक शहरांमध्ये माणसांना श्वास घेणे कठीण झाले आहे. दिल्लीच नव्हे तर अनेक शहरांमध्ये स्थिती अत्यंत दाहक आहे. त्यावर तोडगा म्हणून दिल्लीत सम-विषम क्रमांकाच्या कार रस्त्यावर आणण्याचा उपाय राबवून झाला. सध्याही त्याची चर्चा आहे. मात्र त्यामुळे काहीही साधणार नाही, कारण कुटुंबात माणसा-माणसाकडे गाड्या असताना सम-विषम नंबरच्या कार नसतील असे आपण समजू शकत नाहीत. त्यामुळेच ही केवळ दिशाभूल सुरू

विचार

अशी अनास्था काय कामाची?

आहे असे म्हणता येईल. सोन्या-चांदीचे दागिने वितळवणाऱ्या भट्ट्यांमुळे प्रदूषणात वाढ होत असल्याची हास्यास्पद बातमीही मध्यंतरी वाचनात आली. अशा चुकीच्या बातम्यांमुळे मूळ विषय मागे पडल्याखेरीज काहीच होणार नाही. कासची वाढती संख्या रोखणे गरजेचे आहेच. आज कुठल्याही महामार्गावर होणारे बहुसंख्य अपघात कासचे असून त्यात दगावणाऱ्यांची संख्या मोठी आहे. मात्र याकडे लक्ष दिले जात नाही.

प्रदूषणाला कारणभूत असणारी दुसरी बाब म्हणजे वाढते बांधकाम. अफाट बांधकाम हीदेखील भोगवादी अर्थव्यवस्थेने समोर आणलेली बाब आहे. अनेक शहरांमध्ये प्रत्येक भूखंड बांधकामाखाली जाताना बघायला मिळतो आहे. खेरीज तीन वा चार मजल्यांच्या इमारतींनाच परवानगी असणाऱ्या ठिकाणी आता पन्नास ते शंभर मजली टॉवर्स उभे राहत आहेत. १९९८ च्या एका रिपोर्टनुसार एक हजार माणसांमागे चार एकर ओपन स्पेसचे प्रमाण असावे असे सांगितले गेले होते. मात्र प्रत्यक्षात हे प्रमाण ०.०३ इतके असल्यामुळे नसल्यातच जमा आहे. वस्तूतः पालिकेकडील भूखंड क्रीडांगणे, उद्याने, हॉस्पिटल आदींसाठी राखीव असतात. मात्र बघता बघता

तिथे टॉवर्स उभे राहिलेले दिसतात, तेव्हा काय बोलायचे ते देखील समजत नाही.

गिरीश राऊत

पुनर्विकासाला नावाखाली अगदी मजबूत इमरतीदेखील तोडल्या जातात. लोक अगदी ५०-१०० फूट जास्तीची जागा मिळण्यासाठी पुढील १०० वर्षे सुस्थितीत राहणारी इमारत विकासाकांच्या ताब्यात देऊन टाकतात. अर्थात यामुळे धुळीचे कण प्रचंड प्रमाणात वातावरणात मिसळतात. बांधकामाची ही धूळ वेगळी असते आणि कारमधील गॅसमुळे होणारे प्रदूषण वेगळे असते. हे दोन्ही एकत्र झाल्यानंतर समस्या अधिक गंभीर रूप धारण करते. त्यात थंडीच्या दिवसात धुक्याचा प्रदुर्भाव वाढतो, कार्बनडाय ऑक्साईड खालच्या पातळीला राहतो. तो नाकाच्या पातळीला येतो आणि प्रदूषणाचे धोके स्वास्थ्यावर घाला घालू लागतात. युरोप-अमेरिकेमध्ये साधारणपणे पन्नास वर्षांपूर्वी अशी स्थिती होती. मात्र अभ्यास करून कारणे समोर आल्यानंतर त्यांनी याविरुद्ध धोरणे राबवली. मात्र आपण अभ्यासातून समोर आलेले निष्कर्ष तसेच विकसित देशांनी त्यावर शोधलेल्या उपायांकडे दुर्लक्ष करत पुन्हा त्याच चुका करत आहोत. याला दुर्दैव, अनास्था, निष्काळजीपणा, हत्यास, भोगवादाचे परिणाम अशी कोणतीही नावे दिली तरी परिस्थिती तशीच राहणार.

हे सगळे थांबवायचे आणि प्रदूषणाचा धोका टाळायचा असेल तर उपाय आपल्या हातातच आहे.



आजकाल

गावपातळीवर शासन अक्षम राहिल्याने परिणाम

परवा टोन्ही वर मा. मुख्य मंत्री ह्यांची एक बाईट पाहिली. दोन्ही हात ते कोणाला तरी हालवून दाखवत चालले होते. सोबतच्या पत्रकाराला ते "आम्ही ग्राम पंचायत निवडणुकीत त्यांना कशी जागा दाखवून दिली" वगैरे सांगत होते. महाराष्ट्राच्या मुख्यमंत्र्यांनी असे म्हणावे हा मोठा दैव दुर्बिलास. ग्राम पंचायती हा लोकशाही चा सगळ्यात तळाचा पाया.. शासनाचा लोकांशी सरळ सरळ संपर्क इथे सर्वात जास्त इथे. खरे तर लोकांच्या गरजा, अपेक्षा, ह्यांना सकारात्मक प्रतिसाद देण्याचे हे सर्वात मोठे व्यासपीठ. पण आपल्या देशात शासनाचा हाच पाया कमकुवत झाला आहे. वरच्या पातळीवर, म्हणजे आय ए एस वगैरे

नीरज हातेकर

शंभर कामे वरून येतात. खालच्या अधिकाऱ्यांवर दबाव खूप. आधार शुन्य. आरोप्य, शिक्षण वगैरे बाबत भारत मार खातो तो इथे. दुसरीकडे वेगाने आर्थिक वाढ होत असते कारण राष्ट्रीय पातळीवरील धोरणे राष्ट्रीय पातळीवरील रचना राबवितात. पण खालच्या पातळीवरील शासन क्षमता कमकुवत असल्यामुळे खालच्या पायाला हे फायदे मिळत नाहीत. आरोप्य, शिक्षण, रोजगार सगळे प्रश्न इथून येतात. गावकांहीच नसल्यामुळे लोक शहराकडे जातात. आरक्षणा शिवाय पर्यायच नाही असे सहाजिकच वाटू लागते. चीन, व्हिएतनाम, कोरिया वगैरे देशात आर्थिक वाढ आणि सामान्य लोकांचे

आरोप्य, शिक्षण हे एकमेकांना पूरक प्रकारे वाढले, एकमेकांना आधार देत राहिले. भारतात फक्त आर्थिक वाढ झाली.. पण ती खाली पोहोचलीच नाही.. तसे चीन, द.कोरिया, व्हिएतनाम वगैरे देशात झाले नाही..अर्थशास्त्रात भारताला म्हणतात ते खालच्या पातळीवर शासन अगदी अक्षम असल्यामुळे. नीट होतच नाही. म्हणून माा शासन व्यवस्थेने वेगळ्या मार्ग काढलाय: आपल्याला जमत नाहीये ना? मग देऊन टाका बाहेर. आरोप्य, शिक्षण वगैरे सेवांचे मग, कंत्राटी करण होऊ लागते. ह्याचे मूळ तळाशी लुप्त होत गेलेल्या शासन क्षमतेत आहे.

ह्या दुर्दैवी परिस्थिती मुळे ग्रामपंचायतीत राजकारण वरून, आमदार, पक्षांचे जिल्हा प्रमुख वगैरे चालवतात.. गावातील लोकांच्या गरजेपेक्षा ग्रामपंचायतीतील लोक प्रतिनिधी वरच्या पुढाऱ्यांच्या इच्छांना अधिक बांधील असतात. ह्यातूनच मग हया पक्षाने इतक्या ग्रामपंचायती जिंकल्या वगैरे सुरु होते. एका महत्त्वाच्या विकास प्रक्रियेचा राजकीय साठवारी साठी बळी दिला जातो. मा. मुख्यमंत्र्यांनी ह्याच दुर्दैवी परिस्थितीची कबुली दिली एवढेच.. पण त्यांना ह्या बाबत खंत वगैरे काही दिसली नाही हे महाराष्ट्राचे दुर्दैव. राजेशाहीत प्रजा असते तर लोकशाहीत नागरिक असतात. राजांना आणि इतरांना समान महत्त्व असते. प्रजेचे नागरिक होत जाणे हा आधुनिक विकासाचा मार्ग आहे.

व्हायल

कोकणातील हळी-गोरेवां सुटली काय ग्ये?

"गोरेवां सुटली काय ग्ये ??"
"व्हय...आमची अजोन सोडलाव नाय हव.. पन् आम्हा कणेरकरान सोडलान कल...!" भातकापणी संपली की कोकणात सर्वत्र कानावर पडणारा हा नेहमीचा संवाद. आश्विन-कार्तिकात भात कापून घरात आलं की गुरं सोडण्याची एक लगबग सुरू होते. अजूनही आमच्या घरी एक म्हैस असल्यामुळे ही सगळी लगबग डोळ्याने बघता येते, अनुभवता येते आणि त्याची मोज घेता येते.

पावसाळा संपल्यापासून पुढचा पावसाळा सुरू होईपर्यंत गुरं उनाड सोडणं ही कोकणातील गावोगावची पारंपरिक पध्दत. पावसाळ्याचे चार महिने कोणीही गुरं उनाड (मोकळी) सोडत नाही, कारण लोकांची भातशेती असते. हा पूर्वीपासून समाजाने समाजासाठी केलेला (आणि अजूनही सर्वजण पाळत असलेला) अलिखित नियम. कुठलाही लिखित कायदा नसताना समाजात टिकून असलेले हे सामंजस्य.

पावसाळा संपला की शेती नसल्यामुळे गुरं मोकट सोडली जातात. दाव्यावरून म्हैस सोडली की ती अत्यानंदांने उंडात पाळींदून उडकरासारखी धावत सुटते! घाट्या चढत, सडे पार करत, मध्येच बांबूच्या पाल्याला उळकंबत, मध्येच एखाद्या झाडाला दुशी

देत, एखादं डबकं दिसलं की त्यात गडाबडा लोळत, जंगलाजंगलांतून, रानवाटांतून तिची भटकंती सुरू होते. "बंधुमुक्त झाल्याचा" विलक्षण आनंद तिच्या त्या 'उंडारण्यात' दिसून येतो.

आमच्या गावाचा विचार केला तर, साधारणपणे तीन किलोमीटरचा गुरांचा एक फिरण्याचा पट्टा उरलेला आहे. अनेकांच्या घरची गुरं एकत्र येऊन या पट्ट्यात फिरत असतात. म्हैस दुभती असते आणि गोठ्यात वासरू असतं तेव्हा उनाड सोडलेली म्हैस न चुकता रात्री घरी येते. "स्थानिक भूगोलाचा" गुप्तचा विलक्षण अभ्यास असतो. कधीकधी ही म्हैस रात्री एक-एक-दोन-दोन वाजताही येते. सुमारे दोन-तीन किलोमीटर लांब गेलेली म्हैस रात्री-अपरात्री सुद्धा आपणाहून बरोबर आपल्याच घरी कशी येते याच आनंददायी आश्चर्य एवढे वर्ष हे सगळं अनुभवत असूनसुद्धा वाटत राहतं.

भाकड असताना मात्र गुरांचं घरी येण्याचं नाव नाही! आठ दिवस. पंधरा दिवस. महिना. दोन महिने आपल्या चरण्याच्या पट्ट्यात ती कळपाने फिरत राहातात... आपली म्हैस आपल्याला गावातून फिरताना कळपात दिसतेही. तिला आम्ही लांबूनच "हाय!" करतो.. पण घरी येण्याचं मात्र नाव नाही!

कारण अर्थातच तिला तिचे "मित्र" भेटलेले असतात. (त्यांचे परिणाम अर्थातच सात-आठ महिन्यांनी "खरवसाच्या" रूपाने मिळतात.) या उनाड गुरं सोडण्यामुळे गुरं बाळगणाऱ्यांचा चाऱ्याचा खर्च मात्र मोठ्या प्रमाणावर वाचतो! पण हल्ली जमिनींचा वापर बांधकामांसाठी वगैरे पाहल्यामुळे गुरांना चरायला मोकळ्या जमिनीच कमी होत चालल्यायत! पूर्वा एका गावात असाच एका काठी आणि घोडोडी घेऊन फेटा बांधून पानसुपारी कारात बसलेल्या म्हाताऱ्या "आवा" नामक व्यक्तीशी गप्पा मारत होतो. "काय आबा, म्हस गावण-बिषण हा कि काय...?" मी विचारलं. "नाय रे! दोन वर्सा भाकड हा, अजोन वाफत नाय! तरी भायेर रोज सोडताव... पण हल्ली रडेच कमी झाले हत त्याका काय करनार!" आबा उतरला. आई शपथ्या! त्या आबाचं ते वाक्य विलक्षण विचार करायला लावणारं होतं. एकीकडे हल्ली आपण गावांत लग्नासाठी मुलांना मुली मिळत नाहीत ह्या गंभीर सामाजिक समस्येवर चर्चा करत असतो, पण "आजकाल म्हशींना रडे मिळत नाहीत" हीसुद्धा कोणाच्यातरी दृष्टीने समस्या असू शकते हे कधी डोक्यातच आलं नव्हतं!

हर्षद तुळपुळे

लोकसंसद

जाहिरातीवर बंदी आणवी

सध्या हॉटस्टारवर विश्वचषक क्रिकेट सामने पाहताना दोन फटकांच्या मध्ये 'लॉटि चोको पी'चा २ जाहिराती सातत्याने येत राहिले. ज्यामध्ये १२-१३ वर्षांचा एक मुलगा आणि तेव्हाचकच वयाची मुलगी एकमेकांत संवाद करताना दिसतात. एका जाहिरातीत मुलगी मुलाला 'लॉटि चोको पी'चे एक बिक्रीकट देताना म्हणते 'आय केअर फॉर यु लॉटि' तेव्हाचकच बाजूने मुलाची आई जाताना दिसते म्हणून ती मुलगी 'लॉटि ऐवजी लॉटि' म्हणते 'त्यावर मुलगा मुलाला तिच्या मनातील भाव ओळखून 'आय ऑलरेडी फिलिंग लॉटि बेटर' म्हणतो. दुसऱ्या जाहिरातीमध्ये मुलगा मुलीला नाव घेऊन म्हणतो 'आय लार्डक यु लॉटि' आणि पुन्हा 'लॉटिचे लॉटि' करतो. मुलगीही त्याच्या मनातील भावना ओळखून 'थॅन्क्स अ लॉटि' म्हणते. दोन्ही जाहिरातीनंतर दोघांच्या मध्ये बदामाच्या आकाराचे चिन्ह येते ज्यामध्ये 'लव्ह अँड लॉटि' लिहिलेले असते. या जाहिरातीमधील दोन्ही मुलांच्या चेहऱ्यावरील हावभाव पहिल्यावर ते नक्की काय दर्शवतात हे वेगळे सांगायला नको. ही जाहिरात गेली अनेक दिवस प्रतिदिन आपण पाहत आहोत. 'लॉटि चोको पी'ची ही जाहिरात १२-१३ वर्षांचा मुलामुलींमध्ये असले संवाद टाकून मुलांना शालेय वयात प्रेमाचे अंकुर फुलवण्यास खुलेआम प्रोत्साहन देत आहे. ज्या वयात मुलांनी शालेय अभ्यासात लक्ष केंद्रित करावे, खेळात आणि कलागुणांमध्ये कौशल्य प्राप्त करावे त्या वयात 'लॉटि चोको पी'ची विस्किटे खाऊन प्रेमाचे चाळे करण्याचे जणू आवाहनाच ही जाहिरात करत आहे. लहान मुलांचे वय हे संस्कारक्षम असते. आपल्याच वयाच्या मुलामुलींना अशा प्रकारच्या जाहिरातीमध्ये असले प्रकार करताना पाहून कोणी प्रत्यक्षातही तसे प्रयत्न करू शकतात. असे घडल्यास बिचारे पालक मुलांना कसे हाताळणार? शालेय वयातही प्रेम करता येते, प्रेमाची विचारणाही करता येते आणि समोरून सकारात्मक प्रतिसादही मिळू शकतो असा संदेश ही जाहिरात देत आहे. आपले उत्पादन खपवण्यासाठी असा चुकीचा संदेश देणाऱ्या जाहिरातींच्या प्रसारणावर त्वरित बंदी आणायला हवी!

- जगन घाणेकर, घाटकोपर

प्रेरणा

चारी वेद जयासाठी

चारी वेद जयासाठी । त्याचं नाम धरा कंठी ।
न करीं आणीक साधन । कष्टसी का वायाविण ।
अरु पुराणांचे पोटी । नामाविण नाही गोटी ।
गीता जेणें उपदेशिली । ते ही विटेवरी माउली ।
तुका म्हणे सार धरी । वाचे हरीनाम उच्चारि ।

अर्थ : चारही वेद ज्याचे वर्णन करण्यासाठी जन्मले आहेत त्याचेच नाव तुम्ही कंटात धारण करा.नामस्मरणसारखे सोपे साधन सोडून इतर व्यर्थ साधने करण्याच्या भानगडी म्हणजेच इतर व्यर्थ कष्ट का करत आहोस? आठराही पुराणांमध्ये केवळ नामाचे महत्त्व वर्णन केलेले आहेत इतर कोणत्याही गोष्टी सांगितलेल्या नाही. गीतेचा उपदेश ज्याने केला ती माऊली विटेवर उभी आहे. तुकाराम महाराज म्हणतात सर्व साधनांचे सार म्हणजे हरीचे नाम आहे व त्याचाच तु भक्ती धर आणि आपल्या वाचेचे हरीनाम उच्चार करत राह.

अभिष्टुचिंतन ज्येष्ठ नागरिकांचे

१७ नोव्हेंबर

१) श्री. प्रकाश पांडुरंग सप्रे
अलिबाग, १७-११-१९४७कृषीवलच्या
वाचकाना आवाहन

अलिबाग येथील श्री कच्छी जैन भवन चॅरिटेबल ट्रस्टच्या वतीने अन्नदानासाठी एक अभिनव योजना आखली आहे. जिल्हा रुग्णालयात दाखल असलेल्या रुग्णांच्या एका नातेवाईकाला जेवणाची सोय करण्यात आली आहे. या योजनेत दररोज किमान ७०/८० लोक जेवत असतात. या जेवणाचा खर्च प्रति दिवस रु. ३००० असून ही देणगी देणाऱ्याचा फोटो कृषीवलमध्ये छापला जाईल. तरी जास्तीत जास्त लोकांनी अन्नदान सेवेचा लाभ घेऊन या सामाजिक उपक्रमाला सहभागी व्हावे असे आवाहन कृषीवल करीत आहे.

संपर्क - ८०५५३२५६७८ (बीपीन राठवा)
९२२६०५५१५५ (अमित शहानंद)

- मुख्द संपादक, कृषीवल

आजचे अन्नदाने



स्व. कमळाकर मारिकर
पाटील, स्मरणार्थ, चेंद्रे
अलिबाग

माणगावात वाहतूक कोंडी

सुट्यांमुळे प्रवाशांची खडपट्टी; महामार्गाचे रुंदीकरण करण्याची मागणी

माणगाव । वार्ताहर । दिवाळीच्या पार्श्वभूमीवर सलग तीन दिवस लागलेल्या सुट्यांमुळे माणगावमध्ये वाहतूक कोंडी झाली होती. सलग सुट्यांमुळे मुंबई-पुणे येथील पर्यटकांना व कोकणात जाणाऱ्या नागरिकांना वाहतूक कोंडीशी सामना करावा लागला.



साडेसाती कायम राहिली आहे.

दरवर्षीप्रमाणे यंदाचे वर्षाही मोठ्या प्रमाणात पर्यटकांच्या गर्दीमुळे महामार्गावर तासनतास प्रवाशांची खडपट्टी झाली होती. माणगाव हे दक्षिण रायगडचे प्रवेशद्वार असल्याने तसेच महामार्गावरील मध्यवर्ती टिकाण असल्याने या बाजारपेठेत सकाळपासून संध्याकाळपर्यंत वाहतूकीची कोंडी होत आहे.

त्यामुळे ही वाहतूकीची कोंडी माणगावकरांसह सर्वांचीच डोकेंदुखी ठरली असून तिसऱ्या दिवशीही नागरिकांना या वाहतूक कोंडीशी सामना करावा लागला. कोकण व तळ कोकणात गेलेले नागरिक, पर्यटक तसेच समुद्रकिनारी कोकण दर्शनासाठी गेलेले पर्यटक परतीच्या प्रवासाला निघाले असून तिसऱ्या दिवशीही माणगावात वाहतूक कोंडीची

बाजारपेठेतील रस्ता, मोर्बा मार्ग तसेच महामार्गावर प्रवासी पर्यटकांच्या वाहनांच्या रंगा लांबच लांब लागल्या होत्या. माणगाव बायपास रस्त्याचे काम थांबल्यामुळे वाहतूक कोंडीत आणखीनच भर पडली आहे. मात्र या महामार्गाच्या रुंदीकरणाचे काम जलद गतीने झाल्यास माणगाव बाजारपेठेतील वाहतूक कोंडीचा प्रश्न कायमचा निकाली निघेल

अशी पर्यटकांतून चर्चा होत आहे. प्रवासी नागरिकांमध्ये याबाबत असंतोष खदखदत आहे. इंदापूर ते महाड तसेच ताम्हिणी घाट ते माणगाव दरम्यान मोठ्या प्रमाणात अपघात दिवसेंदिवस होत असून या मार्गावरून प्रवाशांना प्रवास असुरक्षित वाटत आहे. परंतु मुंबई-गोवा महामार्गावरील इंदापूर ते टेपेपले दरम्यानच्या खडलेल्या कामाला गती मिळत नाही. त्यामुळे पूर्वीच्याच मार्गावर या वाहतूकीची भर पडत आहे. त्यामुळे वाहतूकीची कोंडी ही सर्वांचीच डोकेंदुखी

दिवाळीच्या सुट्टीमुळे मुंबई गोवा महामार्गावर नेहमीच वाहतूक वाढली आहे. याचा परिणाम म्हणून माणगाव शहरातील वाहतूक कोंडी नित्यची बाब झाली आहे. यामुळे स्थानिक प्रवाशांना मोठ्या अडचणींना सामोरे जावे लागते आहे.

- राहुल दसवते,
स्थानिक नागरिक

उरत आहे.

भात कापणीसाठी मजूर मिळनात

। आगरदांडा । प्रतिनिधी ।

परतीच्या पावसात काही टिकाणी पिकांची नासाडी झाल्याने बळीराजावर संकट कोसळले असले तरी बळीराजा भात कापणी करण्यात व्यस्त आहेत. मात्र भात कापणीसाठी शेतमजुरांच्या कमतरतेमुळे शेतीची कामे खोळंबली असून मजुरांची मनधरणी करून भातकापणी करावी लागत आहे. वाढती मजुरी व मजुरांची कमतरता भासत असल्याने शेतकरी कुटुंबातील सर्व सदस्य कापणी, झोडणी, मळणी व बांधणीच्या कामाला लागले आहेत. यामध्ये सुशिक्षित तरुण देखील प्रकट झाले आहेत. शिवाय यावेळी अनेक गंमतीजमती, गाणी, जेवण आदी देखील होते.

नोकरीनिमित्त शहरात गेलेले तरुण सुट्टी काढून खासकरून शेतीच्या कामाला गावी आले आहेत. सुशिक्षित तरुणांना शेतीत रस निर्माण झाला असून शेतकामात आता शिकला सवरलेला वर्ग दिसून येत असल्याने कृषी क्षेत्रात हा सकारात्मक बदल म्हणावा लागेल. अवकाळी पाऊस व अतिवृष्टीचा फटका भातशेतीला बसू नये म्हणून शेतकरी मिळेल ते मनुष्यबळ वापरून कापणीचे काम आटपून घेत आहेत. अनेक टिकाणी कापणी, काढणीच्या कामाला वेळेत मजूर मिळत नसल्याने सधन शेतकरी यंत्राच्या वापराने कामे जलदगतीने आटपून घेत आहेत. काही शेतकरी पारंपरिक पद्धतीला बाजूला सारत यंत्रसामग्रीचा वापर करीत आहेत.



शासनाच्या सागरी सुक्ष्म कवच अभियानांतर्गत अलिबाग -मुळद रस्त्यावर साळाव चेकपोस्ट नाका येथे समुद्रकडून येणाऱ्या वाहनांची तपासणी करताना पी.एस.आय. व्ही.एस.चव्हाण, पो. ना.ए.जी.कोळी व एल पी सी पी.पी.मोकल. (छाया : राजीव नेवासेकर)

सखाराम निकम यांना देवाज्ञा

। खांब । वार्ताहर ।

रोहे तालुक्यातील धामणसई गावचे सखाराम महाराज निकम (भाऊ) यांना बुधवार दि. १५ नोव्हेंबर रोजी राहत्या घरी अल्श्या आजाराचे देवाज्ञा झाली. समयी त्याचे वय ९० वर्षांचे होते.



त्यांच्या निधनाने धामणसई पंचक्रोशी पोरकी झाली असून सांप्रदायामध्ये कधीही न भरून येणारी पोकळी निर्माण झाली असल्याची भावना व्यक्त करण्यात आली. त्याच्यावर धामणसई येथील स्मशानभूमीत अंत्यविधी पार पाडण्यात आला. त्यांच्या पश्चात पत्नी, चार मुले, दोन मुली, सुना, जावई, नातवंडे, पतवंडे असा परिवार असून त्यांचे दशक्रियाविधी शुक्रवार दि. २४ नोव्हेंबर रोजी तर अंतिम धार्मिकविधी रविवार दि. २६ नोव्हेंबर रोजी राहत्या निवासस्थानी होणार असल्याची माहिती त्यांच्या निकटवर्तींकडून देण्यात आली आहे.

पंढरपूरकडे पायी दिंडी रवाना

। खांब । वार्ताहर ।

सालाबादप्रमाणे अलिबागकरबाबा, गोपाळबाबा वाजे व धोंडूबाबा कोलाटकर यांच्या कृपाशिर्वादाने कृष्ण जाधव नडवली यांनी ही वारी चालू केली आहे. त्यांच्या नेतृत्वाखाली सदर पायी दिंडी नडवली-खांब येथून पंढरपूरकडे मार्गस्थ झाली आहे.

या दिंडी सोहळ्यात रोहा तालुक्यासह संपुर्ण जिल्ह्यातून विविध भागातून मोठ्या संख्येने वारकरी सहभागी होऊन पायी वारीचा आनंद घेत असल्याचे सांगण्यात आले आहे. हा दिंडी सोहळा बुधवार दि. २२ नोव्हेंबरपर्यंत पंढरपूरला पोहचणार असल्याची माहिती आयोजकांकडून देण्यात आली आहे. या वारीचे अनेक टिकाणी स्वागत करण्यात आले. तसेच अनेक भाविकांना अल्पोपहार देण्यात आला.



दिंडी सोहळ्याचे यशस्वीतेसाठी नामदेव यादव, मारुती कोलाटकर, प्रकाश थिटे, मोरेश्वर मरवडे, सदानंद जाधव, कृष्णराम धनवी, एकनाथ मरवडे, गणेश जाधव, तुकाराम महाडिक, ज्ञानेश्वर लोखंडे, अजय पाटील, रामचंद्र जाधव, शांताराम महाडिक, देविदास भोईर, नथुराम जाधव, राम लोखंडे, भूषण वरखले, प्रेम चव्हाण, होनाजी कोल्हटकर, राधिका लोखंडे, गुलाब शिंदे, शांताबाई गायकर, शुभांगी महाडिक आदी सहकार्य करीत आहेत.

सुवर्णा संदे सेवानिवृत्त



। खांब । वार्ताहर । रोहा तालुक्यातील प्रा.शाळा संभे येथील अत्याचारविरोधात लढा देत आहेत. त्यांच्या सेवेतून सेवानिवृत्त झाल्या आहेत. त्यांच्या सेवेतून ज्ञानदास व्यक्त करण्यासाठी संभेग्रामस्थ, महिला मंडळांनी त्यांचा सहपरिवारासह सन्मान करून भावी वाटचालीसाठी शुभेच्छा दिल्या. यावेळी राजेश सानप, संजय

सानप, अनंत सानप, मनोहर महाबळे, पांडुरंग सानप, देविदास सानप, योगेश सानप, राजेश सानप, रमेश सानप, होनाजी सानप, नितिन शेळके, प्रदीप दिसले, राजेश्री सानप, विजया सानप, मनाली सानप आदींसह ग्रामस्थ उपस्थित होते. या कार्यक्रमाचे सुत्रसंचलन प्रिया पवार यांनी केले.

बांगलादेशी नागरिकास अटक

। पनवेल । वार्ताहर ।

खारघर परिसरात बेकायदा वास्तव्यास असलेल्या बांगलादेशी नागरिकाला शनिवारी (ता. ११) खारघर पोलिसांनी अटक केली. गौस हकामिया शेख (३१) असे त्याचे नाव असून तो मागील अनेक वर्षांपासून खारघरमध्ये बेकायदा वास्तव्यास असल्याचे चौकशीत आढळून आले. खारघर सेक्टर-३४ मधील मॅजिस्ट्रेट व्हिला इमारतीत बांगलादेशी नागरिक पासपोर्टशिवाय राहत असल्याची माहिती खारघर पोलिसांना मिळाली होती. त्यानुसार संजय मोरे व माच्छिंद्र पाटील यांनी शनिवारी मॅजिस्ट्रेट व्हिला इमारतीत गौस हकामिया शेख विनापासपोर्ट तसेच वैध कागदपत्रांशिवाय राहत असल्याचे आढळून आले. पोलिसांनी अधिक चौकशी केली असता, त्याने बांगलादेशातील दारिद्र्याला कंटाळून घुसखोरीच्या मार्गाने भारतात प्रवेश केल्याचे कबूल केले. तसेच ते खारघरमध्ये मागील अनेक वर्षांपासून बेकायदा वास्तव्यास असल्याचेही कबूल केले. त्यानुसार पोलिसांनी शेख याच्या विरोधात पारंपर अधिनियम तसेच विदेशी व्यक्ती अधिनियमानुसार गुन्हा दाखल करून त्याला अटक केली आहे.

पिरवाडी किनारा टाकणार कात

। उरण । वार्ताहर ।

तालुक्यातील पिरवाडी समुद्र किनाऱ्याचे सुशोभीकरण करण्यात येणार आहे. मेरिटाईम बोर्डकडून तसा प्रस्ताव तयार करण्यात येणार आहे. त्यामुळे पर्यटकांना नवा पर्याय मिळणार आहे. पिरवाडी समुद्र किनाऱ्यावर शनिवार, रविवार पर्यटक मोठ्या संख्येने भेट देतात. उरणमधील हा किनारा जरी छोटासा असला तरी या किनारपट्टीवरील शुद्ध हवेत सुट्टीचा आनंद लुटण्यासाठी येणाऱ्यांची संख्या अधिक आहे. अशातच सध्या दिवाळीमुळे शाळांना सुट्ट्या



लागल्या आहेत. त्यामुळे पिरवाडी किनाऱ्यावरील पर्यटकांची संख्या दिवसेंदिवस वाढतच आहे. याच अनुषंगाने मुंबईच्या धर्तीवर

या किनाऱ्यावर उच्च दर्जाच्या राहण्याखणण्याच्या सुविधा असलेले हॉटेल्स उभी केली जाणार आहेत. त्यामुळे जिल्हातील इतर समुद्र

पर्यटकांची गर्दी

मुंबई, ठाणे, नवी मुंबईतून पर्यटक उरण पिरवाडी किनाऱ्यावर एक दर्जा आहे. या दर्जावर मुंबई, ठाणे व नवी मुंबईसह इतर ठिकाणाहून भाविक येतात. यातील बहुतेक पर्यटक रविवार किंवा सुट्टीच्या दिवशी येतात. त्यामुळे सध्या पिरवाडी किनाऱ्यावरील पर्यटकांची संख्या वाढू लागली आहे.

किनाऱ्याप्रमाणे आता पर्यटकांची पावले आता पिरवाडीकडे वळू लागली आहेत.

मारुती जाधव यांची नियुक्ती

। वावोशी । वार्ताहर ।

ऑल इंडिया पॅथर सेना ही संघटना जातीय अत्याचारविरोधात लढा देत आहे. दलित, पीडित, वंचित, शोषित, मुस्लिम, आदिवासी घटकांचा आवाज होऊन त्यांच्या न्याय हक्कासाठी लढा देण्याचे काम करीत आहे. त्या अनुषंगाने जिल्ह्यात नव्याने संघटनेची बांधणी होत आहे. त्याचे नेतृत्व किशोर जाधव यांना



देण्यात आले आहे. किशोर जाधव हे अतिशय एकनिष्ठ, लढाऊ, प्रामाणिक असे व्यक्तिमत्त्व

असून त्यांच्या कार्यावर विश्वास ठेऊन जिल्हाध्यक्ष नरेश गायकवाड यांच्या हस्ते ऑल इंडिया पॅथर सेनेच्या कर्जत तालुका अध्यक्षपदी निवड करण्यात आली आहे. यावेळी त्यांच्यासमवेत खालापूर तालुका अध्यक्ष विलास कांबळे, सुधागड तालुका कार्याध्यक्ष मारुती गायकवाड, पनवेल, आवळस येथील सर्व कार्यकर्ते उपस्थित होते.

रेल्वे परिसरात आढळला मृतदेह

। पनवेल । वार्ताहर ।

पनवेल रेल्वे स्टेशन ते कळंबोली रेल्वे स्टेशन दरम्यान अज्ञात इसमाचा मृतदेह आढळला आहे. त्याच्या नातेवाईकांचा शोध पनवेल रेल्वे पोलीस करीत आहेत. सदर अनोळखी इसम अंदाजे वय ५० वर्ष, अंगाचे मध्यम, रंगाने सावळा, चेहेरा गोल, नाक सरळ, केस काळे पांढरे, दाढी वाढलेली, उजव्या हाताच्या पोटावर व्योती दत्ता

पवार असे मराठीमध्ये गोंदलेले दिसत आहे. त्याने अंगात गुलाबी रंगाचा फूल शर्ट त्यावर काळे टिपके, आत लाल रंगाचा बनियान, नेसणीस निळ्या रंगाची जिन्स पॅन्ट घातली आहे. या इसमा बाबत कोणाला अधिक माहिती असल्यास त्यांनी पनवेल रेल्वे पोलीस ठाणे किंवा पोलीस उपनिरीक्षक डी. केस काळे पांढरे, दाढी वाढलेली, उजव्या हाताच्या पोटावर व्योती दत्ता

आशिष जैन यांची निवड

। पनवेल । वार्ताहर ।

श्री. ऋषिकेश शिक्षण प्रसारक मंडळ संचालित श्री. डी.डी. विसपुणे कॉलेज ऑफ फार्मसी अॅण्ड रिसर्च सेंटर देवदर -पनवेल येथील प्राचार्य डॉ. आशिष सुरेश जैन यांची मुंबई विद्यापीठाच्या औषधनिर्माण शाखाचा अभ्यास मंडळावर पाच वर्षांसाठी नियुक्ती करण्यात आली आहे. मुंबई विद्यापीठाच्या प्रशासकीय व्यवस्थापनाकडे आलेल्या

नामनिर्देशित निकषाच्या आधारेवर सदर नियुक्ती करण्यात आली आहे. त्यांनी औषधनिर्माण अभ्यासक्रमाचे सखोल संशोधन केले आहे. त्याच प्रमाणे औषध निर्माण अभ्यासक्रमाच्या बाबतीत विद्यार्थ्यांसाठी संशोधनात्मक आणि कृतिशील अभ्यासिक असेल, याचा मानस आहे. यांच्या नियुक्ती बदल त्याचे सर्व स्तरावर कौतुक होत आहे.



राज धुमाळला पुरस्कार

। रेवडंडा । वार्ताहर ।

अलिबाग तालुक्यातील नांगरवाडी येथील संगितकार राज धुमाळ यांना आर्ट बिट्सच्या वतीने मनस प्रमुख राज ठाकरे यांचे हस्ते दादर शिवतिर्थार महाराष्ट्र युवा कला गौरव २०२२ या पुरस्काराने सन्मानित करण्यात आले. संगीत क्षेत्रात अल्पवयात नांगरवाडी गावातील राज यांनी उल्लेखनीय योगदान दिले आहे. या योगदानाबद्दल आर्ट बिट्सच्या वतीने महाराष्ट्र युवा कला गौरव २०२२ पुरस्कारासाठी निवड केली. त्याने आजपर्यंत अनेक गाणी संगीतबद्ध तसेच अनेक अल्बम स्वयंवर केले आहेत. त्यांनी प्रसिद्ध गायक नंदेश उमप, उत्तरा केळकर व रोहीत राजत यांच्या गाण्यांना संगीतबद्ध केले आहेत.

संपर्क बालग्रामला तांदूळ फराळाची भेट

। भाकरवड । वार्ताहर ।

अलिबाग तालुक्यातील भाकरवड गावचे ग्रामस्थ एकत्र येऊन घरी एक शेर तांदूळ व दिवाळीत बनवलेला फराळ बांधण येथील संपर्क बालग्राम अनाथ आश्रमास सेवारूपाने भेट देत असतात. हा उपक्रम गेल्या पाच वर्षांपासून ग्रामस्थ मंडळ भाकरवडचे अध्यक्ष शंकर पाटील यांच्या नेतृत्वाखाली जीवन पाटील, संदीप पाटील, मोहन पाटील, विजय म्हात्रे, राजेंद्र पाटील, अमित पाटील, प्रवीण पाटील, संजय पाटील, सुधाकर पाटील, मच्छिंद्र पाटील, गिरीष पाटील आदी मंडळी



करीत आहेत. या उपक्रमाला ग्रामस्थांचा चांगला प्रतिसाद मिळत आहे. विशेषतः महिलांवर या उपक्रमाला मोठ्या प्रमाणात सहभाग घेत असतात. यंदा दोघे किलो तांदूळ व फराळ भेट स्वरूपात देण्यात आला. संपर्क बालग्राम बांधणेचे अधिक प्रभाकर खंडारे, विकास पाण्डेय यांनी या उपक्रमाबद्दल सर्व ग्रामस्थ आभार मानले.

रोहित्रांच्या सुरक्षेसाठी प्लॉस्टिकचे संरक्षक कुंपण

। कल्याण । प्रतिनिधी ।

महावितरणकडून कल्याण परिमंडलात सार्वजनिक टिकाणी असलेल्या रोहित्रांच्या टिकाणी वीजसुरक्षेसाठी फायबर रीइन्फोर्स प्लॉस्टिकपासून तयार केलेले नव्या तंत्राचे मजबूत व टिकाऊ संरक्षक जाळ्याचे कुंपण प्रायोगिक तत्वावर लावण्यात येत आहे. पारंपरिक लोखंडी जाळीदार कुंपणाच्या तुलनेत या फायबर प्लॉस्टिकचे कुंपण अधिक फायदेशीर आहे. मुख्य अभियंता धनंजय औढेकर यांच्या संकल्पनेतून कल्याण परिमंडलात हा पथदर्शी उपक्रम सुरू करण्यात आला आहे.



बाजूला, दाट वस्तीच्या, बाजारपेठांमध्ये आदी टिकाणी वितरण रोहित्र आहेत. या सार्वजनिक टिकाणी वीजसुरक्षेच्या दृष्टीने परंपरागत लोखंडी जाळ्यांचे संरक्षक कुंपण लावण्यात आले आहे. तथापि पावसामुळे लोखंडी कुंपण गंजणे, सडणे, तुटणे, वाकणे, मोडतोड करून चोरीद्वारे भंगारात विकणे आदी प्रकार होत आहेत.

त्यामुळे लोखंडी कुंपणाच्या देखभाल व दुरुस्तीसाठी महावितरणला सातत्याने उपाययोजना करावी लागते. वीजसुरक्षेसाठी आवश्यक संरक्षक कुंपणावर कायमस्वरूपी उपाययोजना म्हणून आता लोखंडीपासून फायबर रीइन्फोर्स प्लॉस्टिकचा पर्याय आला आहे. फायबर प्लॉस्टिकच्या सुमारे सात-आठ

फुट उंचीच्या जाळीदार संरक्षक कुंपणावर ऊन्ह-पावसाचा कोणताही परिणाम होत नाही. हे प्लॉस्टिक सडत नाही तसेच आगीने जळतही नाही. मजबूत व टिकाऊ असल्याने तुटणे, खराब होणे सहज शक्य नाही. भंगारात या प्लॉस्टिकला काहीच किंमत नसल्याने चोरी होण्याचे प्रकार होणार नाहीत. कल्याण मंडल एक अंतर्गत डॉबिल्वी, कल्याण पूर्व आणि पश्चिमेत सर्वाधिक १३०, कल्याण मंडल दोन अंतर्गत उल्हासनगर व कल्याण ग्रामीणमध्ये ५०, वसई, विरार, नालासोपाऱ्याचा समावेश असलेल्या वसई तसेच पालघर मंडल कार्यालयांतर्गत प्रत्येकी २५ असे कल्याण परिमंडलात एकूण २३० टिकाणी प्रायोगिक तत्वावर फायबर रीइन्फोर्स प्लॉस्टिकचे संरक्षक कुंपण लावण्यात येत आहेत.

कडधान्य लागवड अडचणीत

ओलाव्याअभावी रब्बी हंगामातील लागवडीवर परिणाम होण्याची भीती

। अलिबाग । प्रतिनिधी । जिल्ह्यामध्ये यंदा पाऊस समाधानकारक पडला असला, तरी तो लवकर गायब झाला. त्याचा परिणाम म्हणून जमिनीतील ओलावा कमी झाल्याने रब्बी हंगामातील कडधान्य लागवड धोक्यात येण्याची भीती शेतकऱ्यांनी व्यक्त केली आहे. अवकाळी पावसामुळे जिल्ह्यातील भात उत्पादक शेतकऱ्यांना फटका बसला असताना, आता कडधान्य उत्पादक शेतकरीदेखील अडचणीत सापडण्याची शक्यता वर्तविण्यात येत आहे.

जिल्ह्यात भात शेतीची लागवड मोठ्या प्रमाणात होते. पावसाळा संपल्यावर कापणींतर वाल, मुग, चवळी, हरभरा यासारख्या कडधान्याची लागवड



प्रमाणात केली जाते. जिल्ह्यात साडेबारा हजार हेक्टर क्षेत्रामध्ये कडधान्याची लागवड केली जाते. रब्बी हंगामात हरभरा, मुगाचे क्षेत्र वाढावे. यासाठी कृषी विभागाने हरभरा लागवडीसाठी शेतकऱ्यांना प्रोत्साहन देण्याचा प्रयत्न केला आहे.

जिल्ह्यात रब्बी हंगामातील कडधान्य पीक पेरणीचे क्षेत्र १४ हजार ३५ आहे. त्यात हरभरा १०७६ हेक्टर व मूग दोन हजार ४६०

हेक्टर इतके आहे. कडधान्य क्षेत्रात लक्षणीय वाढ करण्यासाठी कृषी विभागाने शंभर टक्के अनुदानावर हरभरा व मूग बियाणे देण्यास सुरुवात केली आहे.

राष्ट्रीय अन्न सुरक्षा अभियान अंतर्गत जिल्ह्यात हरभरा पीक एक हजार २७५ हेक्टर व मूग पिक १६५ हेक्टर क्षेत्रावर पिक प्रत्यक्षिकांचे नियोजन केले आहे. त्यामध्ये हरभरा ८९२.५ किंटा व मूग १४४.७५

किंटा दिले जाणार आहे. हरभरा, मुगाचे उत्पादन चांगले व्हावे यासाठी त्यासाठी पोषक मुलद्रव्येदेखील वितरीत केली जात आहेत. हरभऱ्याची लागवड करून त्यातून शेतकऱ्यांना आर्थिक उत्पन्न मिळवून देण्याचा प्रयत्न या उपक्रमातून करण्यात आला आहे.

जिल्ह्यातून पाऊस लवकर गायब झाला. त्यामुळे जमिनीतील ओलावा वाढत्या तापमानामुळे कमी झाला आहे. जमिनीला भगदाड पडू लागल्याने कडधान्य लागवडीवर परिणाम होण्याची भीती शेतकऱ्यांनी व्यक्त केली आहे. याबाबत कृषी विभागाशी संपर्क साधला असता, गेल्या आठवड्यात अवेळी पाऊस झाला आहे. जमिनीत काही प्रमाणात ओलावा राहिला आहे. कडधान्य लागवडीसाठी ते पोषक आहे. त्यामुळे रब्बी हंगामावर फारसा परिणाम होणार नसल्याचे कृषी विभागाने स्पष्ट केले आहे.

स्वस्त धान्यापासून नागरिक वंचित

। आगरदांडा । प्रतिनिधी ।

मुरुड तालुक्यातील १७ हजार २७५ पेक्षा जास्त शिधापत्रिकाधारक असून ३२ रेनचनी दुकाने आहेत. ग्रामीण भागात २८, तर शहरात चार रेनचनी दुकाने असून या शिधापत्रिकाधारकांना केंद्र सरकार मार्फत दर महिना प्रति व्यक्तीस तांदूळ चार किलो तर गहू एक किलो धान्य मोफत ऑनलाईन पॉस मशीनद्वारे मिळत असते. आतापर्यंत अर्धा महिना होऊन गेला तरी रेनचन दुकानात धान्य न आल्याने शेकडो लाभार्थी स्वस्त धान्यापासून वंचित राहण्याची वेळ ओढवल्याने लाभार्थींनी नाराजी व्यक्त केली आहे. दिवाळीचा शिधा मिळाला पण धान्य कुठे अडकले असा प्रश्न लाभार्थी विचारत आहेत.



नगरपरिषद हद्दीमधील रेनचनदुकानधारकांना नवीमुंबई कळंबोळीतून थेट धान्य त्यांच्या दुकानात येत असते. आम्ही फक्त परमिट पाठवून देतो. बाकी ते पाहत असतात. तरी पण आम्ही दोन दिवसात धान्य कसे मिळेल याचा प्रयत्न करू.

सचिन राजे
मुरुड पुरवठा विभाग

मोरे वय ७२ वर्ष भंडारवाडा यांनी आपली नाराजी व्यक्त ते म्हणाले की, धान्य घेण्याकरिता दररोज दुकानात जाऊन खाली हाताने परतावे लागत आहे. तरी

शासनाने आमच्या वयाचा विचार करून धान्य आम्हाला पहिल्या आठवड्यातच धान्य घ्यावे. त्यामुळे धान्यासाठी आम्हाला पुन्हा-पुन्हा चक्रा माराव्या लागणार नाहीत.

‘एटीएम’मध्ये पैशांचा ठणठणाट

वेळेवर पैसे न मिळाल्याने ग्राहकांकडून संताप

। चौल । प्रतिनिधी ।

अलिबाग तालुक्यातील चौल आणि रेवडंडा येथील एटीएममध्ये पैसे नसल्याने बुधवारी ऐन भाऊबीजेच्या दिवशी ग्राहकांची मोठी अडचण निर्माण झाली. दरम्यान, चौल नाका येथील स्टेट बँक ऑफ इंडियाचे एटीएम बंद होते, तर बाजूलाच असलेले एक्सिस बँकेचे एकमेव एटीएमवर पैसे मिळत असल्याने ग्राहकांची गर्दी होती.

दिवाळीच्या खरेदीसाठी बँक ग्राहक एटीएमवर पैसे काढण्यासाठी गेले, परंतु एटीएममध्ये पैशांचा ठणठणाट असल्याने ग्राहकांना आपल्या हक्काचे पैसेही वेळेवर मिळले नाहीत. नोकरदारांचे आगाऊ वेतन, नियमित वेतन, बोनस



यासारख्या मोठ्या रकमा वेतन खाल्यात जमा करण्यात आल्या. परंतु विविध बँकांच्या बहुतांश

एटीएमधील कॅश अचानक संपल्याने तसेच बँकांना सलग सुट्टी आल्याने एटीएमच्या भरवशावर राहणाऱ्यांना मनस्ताप सहन करावा लागला. निदान सणासुदीत तरी एटीएममध्ये जादाची रक्कम ठेवावी, असे मत वैतागलेल्या ग्राहकांनी व्यक्त केले.

नागरिक एका एटीएमवरून दुसऱ्या, तिसऱ्याच्या शोधात फिरत होते. मात्र, तेथेही असाच अनुभव येत गेला. अनेक एटीएम केंद्रांमध्ये पैशांचा ठणठणाट होता. ऐन सणाच्या दिवसातच चौल नाका येथील स्टेट बँक ऑफ इंडियाचे एटीएम बंद पडले होते. तर, शेजारीच असलेले एक्सिस बँकेच्या एटीएमवर पैसे मिळत होते. त्यामुळे तेथे ग्राहकांची पैसे काढण्यासाठी रांग लागली होती.

गोड्या पाण्यातील माशांची मेजवानी

। अलिबाग । प्रतिनिधी ।

पावसाळा नुकताच सरला आहे. त्यामुळे नदी, तलाव, ओहळ, शेतात काही प्रमाणात पाणी आहे. या गोड्या पाण्यातील मासेमारी सध्या जोरात सुरू आहे. यात विविध मासे मोठ्या प्रमाणात आढळत असून खवव्यांच्या उड्या त्यावर पडत आहेत. चविष्ट गोड्या पाण्यातील मासे आणि चिंबोऱ्यांवर ताव मारत आहेत. हे मासे सध्या बाजारात उपलब्ध होत असल्याने खवव्यांना मेजवानी मिळत आहे.

नदीकिनारी, ओहळ, शेतात सापडणाऱ्या गोड्या पाण्यातील विपेशतः काळ्या पाटीच्या चिंबोऱ्या सध्या मुबलक मिळत आहेत.

पौष्टिक आणि चविष्ट अशा या चिंबोऱ्या खवव्या चवीने खातात. तसेच नद्या, तलाव, धरण, पाणवटे, ओढे, ओहळ, शेतात साठलेले पाणी अशा गोड्या पाण्यात सापडणाऱ्या माशांची आवकही वाढली आहे. त्यामध्ये मळे, कोलीम, म्हऱ्या, शिवडा, अरलय, वाम, कोळंबी,



कटला, फंटूस व खवल आदी माशांचा समावेश आहे.

मळे व म्हऱ्या हा प्रकार या दिवसांत अधिक मिळतो. त्यामुळे खवव्या आवजून खरेदी करतात. काही जण तर मुंबई, ठाणे आदी शहरात राहणाऱ्या आपल्या नातेवाईकांना भेटही देतात.

कोळी बांधवांबरोबरच प्रामुख्याने आदिवासी आणि गडभोई समाजातील लोक मेहनतीने हे मासे व चिंबोऱ्या पकडतात. ते

पावसाळा संपल्याने मोठ्या प्रमाणात गोड्या पाण्यातील मासेमारी केली जात आहे. सध्या हे मासे मुबलक प्रमाणात मिळत आहेत. त्यामुळे उदरनिर्वाह चांगला सुरू आहे.

विठ्ठल त्यांच्या हाती चार पैसे मिळतात. नदी, तळा, धरण येथे टायर ट्यूबवर बसून गाळाने व जाळी टाकून मासेमारी होते. तर शेतातील साचलेले पाणी काढून मासे पकडले जातात.

सध्या गोड्या पाण्यातील मासे खूप मिळत आहेत. शहरात असणाऱ्या नातेवाईकांना आवजून भेट म्हणून गोडे पाण्यातील मासे नेले आहेत. मळे, शिवडा, कटला व म्हऱ्या हे मासे अनेकांना खूप आवडतात.

- प्रमिला धनावडे, गुहिली

मासळीचे दर (रुपयांत)	
यंदाचे दर मागील वर्षी	
मळे (किलो)	२०० - १५०
कोलीम (वाटा)	४० - ३०
म्हऱ्या	४०-३०
शिवडा, कटला व वाम	- ५००
ते ५५० - ४००	
मोठी गोडी कोळंबी	- ९००० ते १२००, ८०० ते १०००
फंटूस	- ३०० ते ४००
	२०० ते २५०



‘दिवाळी पहाट’ला पनवेलकरांचा प्रतिसाद

। पनवेल । वार्ताहर ।

मंदार काणे एंटरटेनमेंट आणि प्रिया इव्हेंट्स आयोजित फडके नाट्यगृह पनवेल येथे झालेल्या आमचं उरलंय या दिवाळी पहाट प्रथमेश लघाटे आणि मुधा वैशंपायन या कार्यक्रमासाठी रसिकप्रेक्षकांचा प्रतिसाद लाभला. या वेळी पनवेल महानगरपालिका विरोधी पक्षनेते प्रीतम म्हात्रे, विक्रान्त पाटील, केदार भगत, महेंद्र धरत, प्रथमेश सोमण, मयूर निजापूरकर, पुष्कर कर्वे,

माधुरी गोसावी या सर्वांचा सत्कार करण्यात आला. या कार्यक्रमाचे मंगला खाडिलकर यांनी सूत्रसंचालन केले. तर संपूर्ण वादकांची टीम अमेय ठाकूर देसाई यांची होती. त्याचसोबत उत्तम ध्वनि व्यवस्था सर्वेश गोखले आणि नाट्यगृह उपलब्ध करून दिल्याबद्दल नाट्यगृह व्यवस्थापक राजेश डोंगरे आणि पनवेल महानगरपालिका तसेच सर्व पत्रकार मान्यवर मंडळी आणि रसिकप्रेक्षकांचे मंदार काणे यांनी आभार मानले.

नवनिर्वाचित सरपंच, सदस्यांचा सत्कार

। चिस्नेर । वार्ताहर ।

चिस्नेर ग्रामपंचायतीच्या इंडिया आघाडीच्या नवनिर्वाचित सरपंच व सदस्यांचा सत्कार माजी आ. मनोहर भोईर यांच्या हस्ते उरण येथे करण्यात आला. उरण तालुक्यातील चिस्नेर ग्रामपंचायतची निवडणूक नुकतीच पार पडली. या निवडणुकीत शेकाप, काँग्रेस, शिवसेना उडव बाळासाहेब ठाकरे यांच्या इंडिया आघाडीने घवघवीत यश संपादन करून चिस्नेर ग्रामपंचायतीवर इंडिया आघाडीच्या विजयाचा झेंडा फडकविला आहे.



ही निवडणूक माजी आ. मनोहर भोईर, माजी आ. बाळाराम पाटील, काँग्रेसचे जिल्हाध्यक्ष महेंद्र धरत, माजी नगराध्यक्ष जे. एम. म्हात्रे, उपसभापती शुभांगी पाटील, शेकापचे सुरेश पाटील, काँग्रेसचे अलंकार परदेशी, काँग्रेसचे राजेंद्र भगत, शिवसेनेचे गणेश म्हात्रे, संतोष ठाकूर, अमर ठाकूर, निलेश ठाकूर, तेजस ठाकूर, धनेश ठाकूर, अरुण ठाकूर, चेतन चौलकर नितान नारंगीकर, कृष्णा म्हात्रे, चंद्रकांत गोंधळी, अमेय ठाकूर तसेच अन्य कार्यकर्त्यांच्या नेतृत्वाखाली पार पडली होती.

यावेळी निवडणुकीत यशस्वी झालेले सरपंच भास्कर मोकल, सदस्य प्रफुल्ल खारपाटील, पद्माकर फोफेरकर, समाधान ठाकूर, अरुण पाटील, सचिन घबाडी, दीपक कातकरी, वनिता गोंधळी, मुणाली ठाकूर, निकिता नारंगीकर, नीलम चौलकर, यशोदा कातकरी, समुद्रा म्हात्रे, भारती ठाकूर, जयश्री चिरलेकर यांचा सत्कार करण्यात आला.

मुंबईत मुरुडच्या लेकींचा सन्मान



। कोरलई । वार्ताहर ।

मुंबईतील शिवाजी मंदिर दादर येथे कुणबी समाजोन्नती संघ, कुणबी युवा मंडळ यांच्यातर्फे झालेल्या कुणबी मेळावा २०२३ निमित्त बळी पहाट कार्यक्रम आयोजित केला होता. या कार्यक्रमात मृत वडिलांच्या देहाला अग्नी देत मुलानेच वडिलांच्या मृतदेहाला अग्नी देण्याची प्रथा मोडीत काढणाऱ्या मुरुड तालुक्यातील सावित्रीच्या लेकींचा मंगळवारी कुणबी युवाने विशेष प्रेरणा पुरस्काराने सन्मानित करण्यात आले. त्यात वावडुंगी-वचकीवाडी येथील बरसाली मोहिते आणि सर्व येथील अनचा केतकी महाडिक व

विहू येथील स्वाती बोरकर, ज्योति चव्हाण (विहू) यांचा समावेश होता. तसेच ओबीसी जनमोर्चाचे अण्णाभाऊ शेंडो, चंद्रकांत वावकर, भूषण बरे, रुचिता बोलाडे, दिपिका आग्ने, मास्ती जोशी, सुनील देवरे, डॉ. रोहिदास दुसार, रोशन पाटील, माधव कांबळे, युवराज संतोष, नारायण गोरीवले, मधुकर भुवड, चंद्रकांत डिके, किरण डिके, अशोक बामुंगडे, महादेव नाईक, भावेशभुवड, मनोज डिके, रणजित पाटील, सुरज डिके, कैलास डिके, गणेश गोरीवले, विमल जाधव, संतोष सावंत, प्रदीप भेंकरे, महाडीक परिवार, समाज बांधव उपस्थित होते.

पनवेल तालुक्यातील रीटघरमध्ये घराला आग

। पनवेल । वार्ताहर ।

पनवेल तालुक्यातील रीटघर गावात एका घराला मध्यरात्रीच्या सुमारास भीषण आग लागली. या आगीत घरातील मोल्यवान वस्तूंचे मोठे नुकसान झाले असून सुदैवाने कुठलीही जीवितहानी झाली नाही आहे. येथील काशिनाथ पाटील

हे आपल्या कुटुंबिया समवेत झोपलेले असताना त्यांच्या घराला अचानकपणे आग लागली ही आग शॉट सर्किटमुळे लागली असल्याची शक्यता वर्तविण्यात येत आहे. शेजाऱ्यांच्या सतर्कतेमुळे याची माहिती घरातील व्यक्तींना देण्यात आली. तसेच तातडीने पनवेल तालुका

पोलीस ठाण्याशी संपर्क साधून त्यांना या आगी संदर्भात माहिती देण्यात आली. अग्निशमक दलाचे बंब घटनास्थळी पोहचले व स्थानिक ग्रामस्थांच्या मदतीने आग आटोक्यात आणली. सुदैवाने कुठलीही जीवितहानी झाली नाही.

शिल आश्रमात स्नेहभोजनाचे आयोजन

। पनवेल । वार्ताहर ।

दिवाळी सणाचे औचित्य साधून तसेच नवी मुंबईचे पोलीस आयुक्त मिलिंद भारवे यांच्या वाढदिवसानिमित्त पनवेल तालुका पोलीस ठाणे हद्दीतील शिल आश्रम, वांगणी या ठिकाणी पोलीस अधिकाऱ्यांनी भेट देवून, सदर ठिकाणचे आश्रमवासी वृद्ध, दिव्यांग, लहान मुलांसोबत

स्नेहभोजन तसेच फराळ आस्वाद घेतला. यावेळी सहा.पोलीस आयुक्त पोर्ट विभाग धनाजी क्षीरसागर, वरिष्ठ पोलीस निरीक्षक अनिल पाटील, पोलीस निरीक्षक(गुन्हे) जगदीश शेलकर, निरीक्षक(वाचक) पृथ्वीराज घोरपडे यांच्यासह विविध अधिकारी व कर्मचारी यावेळी उपस्थित होते.

थलासिफाईड जाहिरात छोटी, उपयुक्तता मोठी

- रबर (नायलॉन) स्टॅम्स, वसंत क्लासेस, जैन मंदिरासमोर, बाजारपेठ, अलिबाग, (आधारकार्ड/कार्यालयाचे पत्र आवश्यक)
- प्रथम, घटस्फोटित, विधुर, विधवा, व्यंग सर्वजातीय स्थळांसाठी रोहा, गणेश महाकाळ : ८८८९३५७७५
- LED TV वॉल माऊंटिंग रिपेअर ८४२१३९५६४६
- नवी मुंबई रसायनीला घरकामासाठी २४ तास राहणाऱ्या बायका/मुली वय १९ ते ३५ वयापर्यंत सुशिक्षित, निर्व्यसनी, सुसंस्कृत, प्रामाणिक, स्वच्छ, शिस्तप्रिय पाहिजेत. निराधारनासुद्धा प्राधान्य (पगार १०,०००/- राहणे, खाणे), आधारकार्ड, पॅनकार्ड, रेशनकार्ड, फोटो घेऊनच भेटावे. मोबाईल- ०९९६७९००४६०
- घरकामासाठी बाई हवी आहे. स्थळ- पंतनगर, मोबाईल क्र. ८०९७२०५९३९
- कुकुचकू पॉल्ट्री फार्म कंपनीमध्ये Sales executive B. com मुलगा पाहिजे. पगार १२,०००/- अधिक माहितीसाठी संपर्क अनुष्का राऊत ७७९८८३८६४

जाहिरातीसाठी संपर्क : (०२१४१) २२२२९०/ २२२७६९

शेतीच्या नुकसानीचे पंचनामे करण्याचे आदेश

। नेरळ । वार्ताहर ।

कर्जत तालुक्यात आठ व दहा नोव्हेंबर रोजी झालेल्या अवकाळी पावसामुळे भातशेतीचे मोठे नुकसान झाले. शेतीमधील पिकाचे झालेले नुकसान लक्षात घेऊन शासनाने नुकसानीचे पंचनामे करण्याची म गाणी कर्जत तालुका शिव सहकार सेनेने आणि काही शेतकऱ्यांनी कर्जत तहसीलदार यांच्याकडे केले होते. आ. महेंद्र थोरवे यांनी देखील या नुकसानीबद्दल शासनाकडे पंचनामे करून शेतकऱ्यांना शासनाने मदत करावी अशी मागणी केली होती. दरम्यान, कर्जत तहसील क्षेत्रातील भाताच्या नुकसानीचे पंचनामे करण्याचे लेखी निर्देश राज्य सरकारचे वतीने तहसीलदार डॉ. शीतल रसाळ यांनी कृषी, महसूल आणि ग्रामपंचायत

विभागाला दिले आहेत.

तालुक्यातील शेतकऱ्यांची भातकापणी जोमात असताना आठ नोव्हेंबर रोजी सायंकाळी अचानक अवकाळी पावसाने वादळी वाऱ्यासह हजेरी लावली. त्यानंतर नऊ आणि दहा नोव्हेंबर रोजी देखील अवकाळी पावसाने हजेरी लावत शेतीचे मोठे नुकसान केले. त्यावेळी बहुसंख्य शेतकऱ्यांच्या शेतात भाताचे पीक उभे होते, तर काही शेतकऱ्यांनी भाताची कापणी करून सुकवून ठेवलेली होती. परंतु अवकाळी पावसाने शेती पाण्याने भरून गेली. या अवकाळी पावसाने भाताच्या पिकाचे मोठे नुकसान झाले.

१० नोव्हेंबर रोजी कर्जत तालुक्यातील काही शेतकऱ्यांनी कर्जत तहसील कार्यालय जाऊन तहसीलदार डॉ. शीतल रसाळ यांची भेट घेऊन अवकाळी

शेतकऱ्यांच्या मागणीला यश



पावसाने नुकसान झालेल्या शेतीचे पंचनामे करण्याची मागणी केली होती. शिवसेना अजित सहकार सेनेचे जिल्हा अध्यक्ष प्रणित पाटील, कर्जत तालुका अध्यक्ष दशरथ मुने तसेच शेतकरी दत्तात्रय

देशमुख, संतोष विचारे यांनी शेतकऱ्यांच्या वतीने निवेदन दिले होते. आ. थोरवे यांनी जिल्हाधिकारी यांच्याकडे तसेच राज्य सरकारकडे संपर्क साधून तालुक्यातील नुकसानीची

माहिती देऊन शेतकऱ्यांना नुकसान भरपाई मिळाली पाहिजे अशी मागणी केली. त्यानंतर वरिष्ठ पातळीवरून आदेश निघाल्याने तालुक्यात अवकाळी पावसाने नुकसानी झालेल्या शेतीचे नुकसानीचे पंचनामे करण्याची मागणी लेखी आदेश तहसीलदार यांच्याकडून पारित झाले आहेत. शासनाने प्रतिनिधी म्हणून नुकसानीचे पंचनामे तात्काळ करण्यासाठी कृषी विभाग, महसूल विभाग आणि ग्रामपंचायत विभाग यांना आदेश देण्यात आले. आता कर्जत कृषी विभागमधील सर्व कृषी सहायक आणि कृषी पर्यवेक्षक यांच्यासह कर्जत पंचायत समितीमधील सर्व ग्रामसेवक आणि महसूल विभागाचे सर्व तलाठी यांच्या मार्फतातून अवकाळीमुळे नुकसान झालेल्या शेतीचे पंचनामे केले जात आहेत.



निवडक

भारताला मिळणार नवे कोच ?

मुंबई : भारत विश्वचषकाचा अंतिम सामना खेळणार असला तरी, हा सामना राहुल द्रविड यांचा प्रशिक्षक म्हणून अखेरचा सामना टप्प्याची शक्यता आहे. बीसीसीआयने २०२१ च्या अखेरीस द्रविड यांच्या नेतृत्वात फलंदाजी प्रशिक्षक विक्रम राठोर, गोलंदाजी प्रशिक्षक पारस म्हात्रे व क्षेत्ररक्षण प्रशिक्षक टी दिलीप यांना जोडले होते. विश्वचषकातील कामगिरी पाहता सर्वांच्या कराराचे नूतनीकरण करण्याची शक्यता आहे. मात्र, राहुल द्रविड हे भारतीय संघाचे मुख्य प्रशिक्षक राहणार का याबाबत संदिग्धता आहे.

नाणेफेक फिक्सिंगचा आरोप

लाहोर : भारताची कामगिरी पाहून पाकिस्तानची चिडचिड होत आहे. त्यांचे माजी क्रिकेटपटू भारतावर रोज आरोप करत आहेत. कधी त्यांचे खेळाडू म्हणतात की, आयसीसी भारताची बाजू घेत आहे तर कधी ते म्हणतात की भारत वेगळ्या प्रकारचा चेंडू वापरतो. बखते शर्मावर नाणेफेक फिक्सिंगचा आरोप केला आहे. बखत म्हणाला की, रोहित नाणेफेकीच्या वेळी जाणीवपूर्वक नाणे लांब फेकतो आणि दुसरा कर्णधार त्याने योग्य कॉल केला आहे की नाही हे तपासयलाही जात नाही.

'बेकहॅम' साठी खास पार्टी

मुंबई : जगातील प्रभावशाली फुटबॉलपटूमध्ये डेव्हिड बेकहॅमचे नाव हे नेहमीच घेतले जाते. पहिल्यांदाच भारतात आलेल्या बेकहॅमसाठी बॉलीवूडमधील प्रसिद्ध अभिनेत्री सोनम कपूर खास पार्टीचे आयोजन केले होते. भारत विश्व न्यूझीलंड सामना पाहण्यासाठी डेव्हिड बेकहॅम हजेरी लावली होती यावेळी मास्टर ब्लास्टर सचिन तेंडुलकरने बेकहॅमचे स्वागत करून त्याच्याशी संवाद साधला होता. यानंतर सोनम कपूरने डेव्हिडसाठी खास पार्टीचे आयोजन केले होते.

शाहीन पाकिस्तानचा कर्णधार

लाहोर : विश्वचषकामधील खराब कामगिरीनंतर पाकिस्तान संघावर बरीच टीका होत आहे. यानंतर संघाचा कर्णधार बाबर आझम याने तिन्ही प्रकारामधील कर्णधारपदाचा राजीनामा दिला. यानंतर पाकिस्तानने टी-२० आणि कसोटी संघाच्या नव्या कर्णधाराची घोषणा केली आहे. शाहीन शाह आफ्रिदीकडे टी-२० आणि शान मसूदकडे कसोटीचे कर्णधारपद सोपवण्यात आले आहे. त्याचबरोबर एकदिवसीय संघाच्या कर्णधारपदाल कोणतीही माहिती देण्यात आलेली नाही.

तिकिटांचा काळा बाजार

लाहोर : अवघा भारत उपांत्य फेरीमधील ऐतिहासिक विजयाचा जल्लोष करत असताना दुसरीकडे या सामन्याची दुसरी धकादायक बाजूसमोर आली आहे. वानखेडे स्टेडियमवर रंगलेल्या भारत विरुद्ध न्यूझीलंड सामन्याची तब्बल ७० टक्के तिकिटे काळ्या बाजारात विकली गेली असून या प्रकरणी गुरुक्षानी व कोटारी या नावाच्या दोन व्यक्तींना मुंबई पोलिसांनी अटक केली आहे. काळ्या बाजारात किमान १४ पट अधिक किंमतीला, म्हणजेच जवळपास १ लाख रुपयांना तिकिटे विकली गेली.

आता प्रतीक्षा अंतिम लढतीची
मोहम्मद शमी ठरला किमयागार ; न्यूझीलंडचा ७० धावांनी पराभव



। मुंबई । वृत्तसंस्था ।
मुंबईतील वानखेडे मैदानावर समुद्राच्या साक्षीने रंगलेल्या भारतीय संघाने ७० धावांनी मिळवला आणि दिमाखात अंतिम फेरी गाठली. धावांचा महापूर ठरलेल्या लढतीत वेगवान गोलंदाज मोहम्मद शमीने सात गाडी बाद करीत भारताला विजय मिळवून दिला. विराट कोहलीचे विक्रमी ५० वे शतक, श्रेयस अय्यरचे सलग दुसरे शतक यांच्या बळावर भारतीय संघाने ३९७ धावांचा डोंगर उभारला. डॅरिल मिचेलच्या शतकाच्या बळावर न्यूझीलंडने दमदार प्रत्युत्तर दिले पण दुसऱ्या बाजूने सातत्याने गडी बाद होत गेल्याने न्यूझीलंडचा प्रतिकार अपुराच ठरला. उपांत्य फेरीची दुसरी लढत गुरुवारी कोलकाता इथे ऑस्ट्रेलिया आणि दक्षिण आफ्रिका यांच्यात सुरू आहे. त्यांच्यातील विजेत्याशी भारताचा रिविवाही

मुकाबला होणार आहे. वानखेडेवर रोहित शर्माने नाणेफेक जिंकून प्रथम फलंदाजीचा निर्णय घेतला. फलंदाजीसाठी पोषक अशा खेळपट्टीवर रोहित शर्माने न्यूझीलंडच्या गोलंदाजांवर जोरदार आक्रमण करत इरादे स्पष्ट केले. रोहित आणि शुभमन गिल जोडीने ७९ धावांची सलामी दिली. टीम साऊदीच्या गोलंदाजांवर केन विल्यमसनने उत्तम झेल घेत रोहितला माधारी धाडले. रोहितने २९ चेंडूत ४ चौकार आणि ४ षटकारांसह ४७ धावांची महत्त्वपूर्ण खेळी केली. यानंतर शुभमन गिलने सुत्रे स्वीकारली. त्याने चौकारांची लयलूट सुरू केली. विराट कोहलीने नेहमीच्या शिरस्थाने डावूला सुरुवात केली. गिल-कोहली जोडीने दुसऱ्या गड्यासाठी

चांगली भागीदारी रचली. पण दुखापतीमुळे गिलला मैदान सोडावे लागले. गिलच्या जागी आलेल्या श्रेयस अय्यरने मागच्या सामन्यातील लय कायम राखत सुरेख खेळी साकारली. या दोघांनी तिसऱ्या गड्यासाठी १२८ चेंडूत १६३ धावांची मोठी भागादारी साकारली. या भागीदारीदरम्यान टीम साऊदीच्या गोलंदाजांवर विराट कोहलीने वनडे कारकीर्दीतील ५०वें तर आंतरराष्ट्रीय क्रिकेटमधील ८०व्या शतकाचा गवसणी घातली. काही दिवसांपूर्वी विराटने ४९व्या शतकासह सचिन तेंडुलकरच्या

साकारून विराट बाद झाला. विराटचा किता गिरवत श्रेयस अय्यरनेही शतक पूर्ण केलं. चौकार-षटकारांची आतषबाजी करत श्रेयसने न्यूझीलंडच्या गोलंदाजांना चोपलं. श्रेयसने ७०चेंडूत ४ चौकार आणि ८ षटकारांसह १०५ धावांची खेळी साकारली. के.एल.राहुलने २० चेंडूत ५ चौकार आणि २ षटकारांसह नाबाद ३९ धावांची खेळी केली. या प्रचंड लश्काचा पाठलाग करताना न्यूझीलंडची अवस्था ३९/२ अशी झाली. डेव्हाने कॉनवे आणि रचिन रवींद्र झटपट माधारी परतले. पण यानंतर केन विल्यमसन आणि डॅरिल मिचेल यांनी तिसऱ्या गड्यासाठी १४९ चेंडूत १८९ धावांची मॅरिथॉन भागीदारी रचली. या भागीदारीमुळे भारतीय संघाच्या अडचणी वाढल्या. मोहम्मद शमीने केनला बाद करत ही जोडी फोडली. केनने ६९ धावांची चांगली खेळी केली. शमीने त्याच षटकात टॉम लॅथमला बाद करत न्यूझीलंडला आणखी धक्का दिला. यानंतर मिचेलला ग्लेन फिलीप्सची साथ लाभली. मिचेलने यादरम्यान शतकही साजरा केलं. शमीने फिलीप्सला बाद करताच न्यूझीलंडच्या विजयाच्या आशा मावळल्या. मिचेलने ९ चौकार आणि ७ षटकारांसह १३४ धावांची एकाकी झुंज दिली.

लिजेंड्स लीग क्रिकेट स्पर्धा १८ नोव्हेंबरपासून क्रिकेटचे दिग्गज खेळाडू उतरणार मैदानात

। डेहराडून । वृत्तसंस्था ।
सध्या प्रत्येक क्रिकेट प्रेमी विश्वचषकाचा थरार अनुभवत आहे. विश्वचषकाचा अंतिम सामना १९ नोव्हेंबरला होणार आहे. असातच निवृत्त झालेले क्रिकेट मैदानात पुन्हा दिसणार आहेत. लिजेंड्स लीग क्रिकेट स्पर्धा १८ नोव्हेंबरपासून सुरू होणार आहे. लिजेंड्स लीगचे सामने डेहराडूनसह देशातील पाच वेगवेगळ्या शहरांमध्ये आयोजित केले जाणार आहेत. लिजेंड्स लीगमध्ये क्रिकेट जगतातील बड्या खेळाडूंचा समावेश असणार आहे. हे खेळाडू क्रिकेटमधून निवृत्त झाले आहेत.

डेहराडूननंतर २४, २५ आणि २६ नोव्हेंबर रोजी डेहराडूनमधील राजीव गांधी आंतरराष्ट्रीय क्रिकेट स्टेडियमवर तीन सामने होणार आहेत. त्यानंतर २७ नोव्हेंबर ते १ डिसेंबर दरम्यान जम्मूमध्ये ४ सामने होणार आहेत. जम्मूनंतर विशाखापट्टणमध्ये २ डिसेंबर ते ४ डिसेंबर दरम्यान ३ सामने होणार आहेत. उपांत्यपूर्व ते अंतिम फेरीपर्यंतचे पाच बाद सामने सुरतमध्ये होणार आहेत. या स्पर्धेत क्रिकेट जगतातील ज्येष्ठ खेळाडू आपले हात आजमावताना दिसतील, ज्यांनी इतिहासाच्या पानांवर आपलं नाव सुवर्ण अक्षरांनी लिहिले आहे. या क्रिकेट लीगमध्ये गौतम गंभीर, सुरेश रैना, इरफान पठाण, युसूफ पठाण, खिस गेल यांच्यासह अनेक परदेशी खेळाडू अष्टपैलू खेळाडू म्हणून उपस्थित राहणार आहेत. या स्पर्धेची तयारी पूर्ण झाली आहे. या स्पर्धेत प्रेक्षकांना मैदानावर सामना पाहण्यासाठी तिकीटही काढावं लागणार आहे. तिकिटांच्या किमती २९९ पासून सुरू होतात. डेहराडून इथं होणाऱ्या या स्पर्धेच्या सामन्यांसाठी राजीव गांधी आंतरराष्ट्रीय क्रिकेट स्टेडियममध्ये तयारी जोरात सुरू आहे. क्रिकेट स्टेडियमची अवस्था पूर्वीसारखीच बदलली आहे. २४ नोव्हेंबरपासून होणाऱ्या टी-२० सामन्यांसाठी डेहराडूनमधील लोकही खूप उत्सुक आहेत.

बाल हक्कांसाठी डेव्हिड बेकहॅम मैदानात

मुंबई : इंग्लंडचा महान फुटबॉलपटू डेव्हिड बेकहॅम भारतात आला आहे. बेकहॅम २००५ पासून युनिसेफमध्ये गुडविल अंबेसेडर म्हणून जोडला गेला आहे. बेकहॅम गुजरातमधील मुलांसाठी क्रिकेट आणि फुटबॉल खेळतानाचे फोटोही व्हायरल झाले आहेत. मुंबईत येण्यापूर्वी डेव्हिड बेकहॅम गुजरात दौऱ्यावर होता. येथे तो युनिसेफकडून बालहक्क आणि लैंगिक समानतेच्या समर्थनासाठी देशाचा दौरा करत आहे. बेकहॅमने गुजरातमध्ये युनिसेफसोबत मिळून देतोय लाखमोलाच योगदान दौरा केला. तसेच यावेळी बेकहॅमने मुलांना शालेय शिक्षण सुरू ठेवण्यासाठी मदत करणाऱ्या आणि बालविवाह, बालमजुरीचा विरोध करण्यासाठी सक्षम बनवणाऱ्या लोकांच्या भेटी घेतल्या. बेकहॅमने गुजरात भेटीचे फोटोही इन्स्टाग्रामवर शेअर केले आहेत. गुजरातमध्ये युनिसेफसोबत काही अविश्वसनीय आणि खास दिवस. युनिसेफ मुले आणि त्यांच्या कुटुंबीयांना आधार देण्यासाठी करत असलेले काम प्रथमदर्शनी पाहणे हा एक मोठा विशेषाधिकार आहे. मी येथे पाहिलेली ऊर्जा आणि नाविन्य खूप प्रेरणादायी आहे. मला मुलांच्या गोष्टी आणि त्यांची भविष्यातील स्वप्ने ऐकायला खूप मजा आली. असे डेव्हिड बेकहॅम म्हणाला.

पाकिस्तानचा रझाक टीकेच्या रडारवर ऐश्वर्या रायबद्दल घाणेरडं वक्तव्य, क्रिकेटप्रेमी भडकले

। नवी दिल्ली । वृत्तसंस्था ।
पाकिस्तानचा माजी अष्टपैलू खेळाडू अब्दुल रझाक यानं एका टीव्ही कार्यक्रमात पाकिस्तानी क्रिकेट संघाच्या कामगिरीबाबत बोलताना अभिनेत्री ऐश्वर्या राय बचन हिच्याबद्दल अत्यंत घाणेरडी आणि अभद्र टिप्पणी केली आहे. त्याच्या या विधानामुळे तो टीकेच्या रडारवर आला आहे. सोशल मीडियातून त्यांच्यावर सडकून टीका होत आहे. पाकिस्तानी क्रिकेट बोर्डाच्या हेतूबद्दल रझाक बोलत होता. संघाने चांगली कामगिरी करावी असं वाटत असेल तर त्या दिशेने तुम्ही प्रयत्न करायला हवा. तुमचा हेतू प्रामाणिक हवा. तुम्ही म्हणाला की ऐश्वर्या राय बचनशी लग्न करून मी आदर्श मुलं जन्माला घालीन, तर तसं अजिबात शक्य नाही. तुम्हाला तुमचं ध्येय आधी ठरवावं लागेल आणि हेतू प्रामाणिक असावा लागेल, असं



रझाक म्हणाला. रझाकच्या या टिप्पणीवर शोममध्ये उपस्थित असलेले शाहिद आफ्रिदी, उमर गुल हे क्रिकेटपटू फिदीफिदी हसताना दिसले. पाकिस्तानी आणि भारतीय क्रिकेट चाहत्यांना मात्र रझाकचे हे वक्तव्य अजिबात आवडलेलं दिसत नाही. सर्वच चाहत्यांनी त्याच्यावर टीकेचा भडिमार केला आहे. गौतम गंभीर आणि वॉर्रेंड सेहवाग पाकिस्तानी क्रिकेटपटूंना जी वागणूक देतात ती योग्यच आहे, असं एका युजरनं म्हटलं आहे.

फुटबॉल विश्वचषकाचे बिगुल वाजले

। मुंबई । वृत्तसंस्था ।
फिफा अर्थात फुटबॉल विश्वचषक २०२६ स्पधेसाठीचे बिगुल वाजले आहे. भारतात गेल्या काही वर्षात फुटबॉलची लोकप्रियता प्रचंड वाढली आहे. २०२२ फुलबॉल विश्वचषक स्पधेवेळी ही लोकप्रियता अधोरेखित झाली आहे. त्यामुळे भारतीय संघ फुटबॉल विश्वचषक स्पधेत खेळताना दिसला तर आश्चर्य वाटायला नको. फिफा विश्वचषक २०२६ स्पधेत पात्र होण्यासाठी स्पर्धा सुरू झाली आहे. पात्रता फेरीत भारताच्या गटात कतार, कुवैत आणि अफगाणिस्तान हे संघ आहे. या गटात टॉप २ वर असलेले संघ तिसऱ्या फेरीसाठी पात्र ठरणार आहेत. तर सौदी अरेबियात होणाऱ्या २०२७ एएफसी आशियाई कपसाठी थेट प्रवेश मिळेल. पात्रता फेरीतील पहिला सामना भारत आणि कुवैत यांच्यात होणार आहे. भारतीय संघाने आतापर्यंत फिफा विश्वचषक पात्रता फेरीच्या तिसऱ्या टप्प्यात कधीच प्रवेश केलेला नाही. पण या वर्षी भारताची कामगिरी आणि कोच इगोर स्टिमकच्या मेहनतीमुळे



आशा वाढल्या आहे. फिफा विश्वचषक २०२६ पात्रता फेरीसाठी ३६ संघांना ९ गटात विभागले गेले आहे. म्हणजेच एका गटात चार संघ आहेत. भारत, कतार, कुवैत आणि अफगाणिस्तान हे चार संघ आहेत. हे संघ घट्ट्या-बाहेरच्या मैदानावर राऊंड रॉबिन पद्धतीने खेळणार आहे. कतारचा संघ फिफा क्रमवारीत ६९ व्या स्थानावर, कुवैत १३६ व्या स्थानावर, अफगाणिस्तान १५४ व्या

भारतीय फुटबॉल संघ
गोलकीपर : अमरिंदर सिंग, गुरप्रीत सिंग संघू, विशाल कैथ
डिफेंडर: आकाश मिश्रा, लालचुंगुंनगा, मेहताब सिंग, निखिल पुजारी, राहुल भेके, रोशन सिंग नौरैम, संदेश झिंगन, सुभाषीष बोस
मिडफिल्डर : अनिरुद्ध थापा, ब्रँडन फर्नांडिस, लालेंगमाविया, लिस्टन कोलाको, महेश सिंग नौरैम, रोहित कुमार, सहल अब्दुल समद, सुरेश सिंग वांग्जाम, उदांता सिंग कुमाम
फॉरवर्ड्स : इशान पंडिता, लल्लियांमुआला छांगटे, मनवीर सिंग, राहुल केपी, सुनील छेत्री
स्थानावर, तर भारतीय संघ १०२ व्या स्थानावर आहे. भारत आणि कुवैत यांच्यात गुरुवारी जवेर अल अहमद या आंतरराष्ट्रीय मैदानात सामना होणार आहे. त्यानंतर ६ जून २०२४ रोजी हे दोन्ही संघ भारतात एकमेकांशी भिडणार आहेत.

भावपूर्ण श्रद्धांजली

कै.श्री. निर्मळ जोमा पाटील
जन्म: १० ऑगस्ट १९३२
वय ९१ वर्ष, मूळगाव- नारंगीचा टेप
यांचे दिनांक ८ नोव्हेंबर २०२३ रोजी वृद्धापकाळाने राहत्या घरी गोवंडी, मुंबई येथे दुःखद निधन झाले.
ईश्वर त्यांच्या आत्म्यास सद्गती देवो.

दशाक्रिया विधी
शुक्रवार दि. १७/११/२०२३ रोजी सकाळी ८:३० वा. श्रीक्षेत्र भुवनेश्वर, नारंगी येथे करण्यात येईल.
बारावे-तेराव्याचे कार्य
सोमवार दि. २०/११/२०२३ रोजी सकाळी १० वा. राहत्या घरी; देवनार कॉलनी-गोवंडी, मुंबई येथे करण्यात येईल.
कृपया कोणत्याही स्वरूपाचा दुखवटा किंवा वस्तू, वस्त्र इ. स्विकारले जाणार नाही.

आता सहवास जरी नसला तरी निर्मळ स्मृतीचा परिमळ दरवळत राहिल, जीवनाच्या प्रत्येक बळगावर आठवण तुमची येत राहिल.
- श्री.दिनेश गजानन पाटील